

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX

ELECTRONICS

సంపుటి : 13 సంఛక : 229 ఆదిలాబాద్ ఎడిటర్ - సయ్యద్ కలీం శుక్రవారం, 21 ఫిబ్రవరి 2025 పేజీలు : 4 వెల : 2/-



సమస్యల సవారి... అయినా... నీటరాజన్ నిలబడతాడు!

మేడం వేరే లెవల్.. కాంగ్రెస్ నేతల్లో కొత్త టెన్షన్!

తెలంగాణ కాంగ్రెస్ రాష్ట్ర వ్యవహారాల ఏబిసీసీ కొత్త ఇన్చార్జ్గా మీనాక్షి నటరాజన్ నియమితులయ్యారు. ఆ ఏబిసీసీ దూతకు సమస్యల సవారి తప్పదన్న అభిప్రాయం వ్యక్తమవుతుంది.. పార్టీ, ప్రభుత్వం మధ్య సమస్యయం.. నామినేటెడ్ పదవుల భర్తీ, కేడర్లకు భరోసా.. స్థానిక సంస్థల ఎన్నికల్లో సత్తా చాటుకోవడం.. బీజేపీ కి చెక్ పెట్టేలా ప్లానింగ్.. ఇవన్నీ కొత్త ఇన్చార్జ్కి సాధ్యమేనా? అసలు కాంగ్రెస్ పవర్లోకి వచ్చిన పదిహేను నెలల లోపే మూడో ఇన్చార్జ్గా వచ్చిన మీనాక్షి నటరాజన్ ముందున్న ప్రధాన సవాళ్లెంటి? అసలు ఇంత స్వల్ప కాలంలో మూడో ఇన్చార్జ్ని నియమించడం వెనుక హైకమాండ్ లెక్కలేంటి? కాంగ్రెస్ పార్టీ సంస్థాగత నిర్ణయాలే భాగంగా రెండు రోజుల క్రితమే హైకమాండ్ తెలంగాణకు కొత్త ఏబిసీసీ ఇన్చార్జ్ని నియమించింది. మాజీ ఎంపీ మీనాక్షి నటరాజన్ కు మార్చి స్థాయిలో బాధ్యతలు ఇచ్చారు. త్వరలోనే బాధ్యతలు తీసుకునేందుకు ఆమె రెడీ అయ్యారు. వచ్చే వారంలోనే ఆమె గాంధీభవన్ లో బాధ్యతలు తీసుకోనున్నారు. అయితే కొత్త ఇన్ చార్జ్కు పలు సవాళ్లు ఎదురౌతున్నాయి. రాష్ట్రంలో కాంగ్రెస్ పార్టీ పవర్ లో ఉండటంతో.. ప్రభుత్వం, పార్టీ మధ్య సమస్యయం కోసం ఏబిసీసీ ఇన్చార్జ్ మరింత ఎక్కువ ఫోకస్ పెట్టాల్సి ఉంటుందంటున్నారు. ఆ క్రమంలో మీనాక్షి నిర్ణయాల ఎలా ఉండబోతున్నాయి? ఏబిసీసీ స్థాయిలో పనిచేసిన ఆమె, స్టేట్ ఇన్చార్జ్ స్థాయిలో ఏం

చేయబోతున్నారు? రాహుల్ కోటరీలో కీలక వ్యక్తిగా పేరొందిన మీనాక్షి పార్టీ బలోపేతానికి ఎలాంటి ఆదేశాలు ఇస్తారు? గ్రాండ్ లెవల్ కేడర్లలో భరోసా నింపడానికి ఎలాంటి చర్యలు తీసుకుంటారు? వంటి అంశాలపై ఇప్పుడు పార్టీలో పుల్ డిస్కషన్ నడుస్తుంది. అసెంబ్లీ ఎన్నికల సమయంలో తెలంగాణ ఎలక్షన్ అబ్జర్వర్ గా వచ్చిన ఆమె పుల్ డ్రిక్ట్ గా ఉంటారని గతంలో దగ్గర నుంచి పరిశీలించిన నేతలు చెప్తుండటంతో.. బీదర్లు, పార్టీ కార్యవర్గ నేతల్లో టెన్షన్ మొదలైందట. తెలంగాణపై స్పష్టమైన అవగాహన కలిగిన మీనాక్షి.. రాష్ట్ర రాజకీయాలను ఎలా నడిపిస్తోంది? అన్న టెన్షన్ పలువురు నేతల్లో కనిపిస్తోంది. ఆమె ఇన్ చార్జ్ గా పస్తున్నట్లు ప్రకటన రిలీజ్ కాగానే, మేడం పనితీరు ఎలా ఉంటుంది..? కేడర్లకు గుర్తింపు ఇస్తారా? బీదర్లతో అప్రోచ్ ఎలా ఉంటుంది? వంటి వాటిపై కొందరు రాష్ట్ర నాయకులు తమకున్న పరిచయాలతో ఢిల్లీ లెవల్లో ఇన్ఫర్మేషన్ తెలుసుకోవడానికి ప్రయత్నించారట. మీనాక్షి ముందున్న ప్రధాన సవాలు పార్టీ, ప్రభుత్వం మధ్య సమస్యయం.. దీంతో పాటు బీదర్లు, కేడర్ల పటిష్టత కూడా ముఖ్యమే. ప్రస్తుతం మంత్రులు, ఎమ్మెల్యేలు, క్షేత్రస్థాయి కేడర్ల మధ్య కొన్ని చోట్ల సమస్యయం లేదన్న అభిప్రాయం ఉంది. కొందరు మంత్రులు, ఎమ్మెల్యేల మధ్య గ్యాప్ ఉందంటున్నారు. దాని ప్రభావం క్షేత్రస్థాయి కేడర్ల పై స్పష్టంగా కనిపిస్తుంది. ఈ నేపథ్యంలో పార్టీ కార్యక్రమాలను సమర్థవంతంగా జనాల్లోకి

తీసుకువెళ్లేందుకు గ్రాండ్ లెవల్ బీదర్లు ఆసక్తి చూపడం లేదంటున్నారు. ఇంత కాలం ఏబిసీసీ ఇన్ చార్జ్గా పనిచేసిన దీపాదాస్ మున్నీ దృష్టికి కొన్ని జిల్లాల బీదర్లు గతంలోనే ఈ సమస్యను తీసుకువెళ్లారంట. కానీ ఆమె పెద్దగా స్పందించలేదని స్వయంగా జిల్లా అధ్యక్షులే మాట్లాడుకుంటున్నారు. హైదరాబాద్లో యాక్టివ్ రోల్ పోషించిన వాదన వినిపిస్తుంది. పార్టీ లోని అందరి అభిప్రాయాలను సేకరించేందుకు దీపాదాస్ మున్నీ ఆసక్తి చూపలేదన్న అభిప్రాయం కూడా వ్యక్తమవుతుంది. దాంతో కొత్త ఇన్చార్జ్గా రానున్న మీనాక్షిపై గురుతర బాధ్యతలు ఉన్నాయంటున్నారు. ప్రతిపక్షాల విమర్శలను టిప్పికొట్టడంలో కీలక నేతలు మినహా వివిధ స్థాయిల నాయకులు ఫెయిలయ్యారన్న టాక్ ఉంది. సోషల్ మీడియా దారుణంగా విఫలమైందని.. ఇక ప్రభుత్వం అమలు చేసిన స్కీమ్ లు, చేస్తున్న కార్యక్రమాలను కూడా పార్టీ నాయకులు జనాల్లోకి బలంగా తీసుకువెళ్లేకపోతున్నారన్న విమర్శలున్నాయి. తద్వారా ఏదాది కాలంలోనే ప్రభుత్వంపై నెగిటివ్ ప్రచారం మొదలు పెట్టాలని విపక్షాలు. మెజార్టీ జిల్లాల్లో నేతల మధ్య ఇంటర్నల్ ఫైట్లు ఉన్నాయి. వీటన్నింటిని సెల్ రెలీఫ్ చేయాల్సిన బాధ్యత నూతన ఇన్చార్జ్పై ఉంది. త్వరలో స్థానిక సంస్థల ఎన్నికల రానున్నాయి. లోకల్ టాడీ ఎలక్షన్లలో బీజేపీ దూకుడును అడ్డుకోవడం, బీఆర్ఎస్ ను మరింత నిర్దిష్టం చేసి కోలుకోలేని డెబ్బ కొట్టడం కాంగ్రెస్ ముందున్న ప్రధాన టార్గెట్. వాటన్నింటిపై మీనాక్షి నటరాజన్ స్పష్ట ఫోకస్ పెడితే.. రాష్ట్రంలో

కాంగ్రెస్కు ఎదురుండదన్న అభిప్రాయం వ్యక్తమవుతుంది. కాంగ్రెస్ ప్రభుత్వం పవర్ లోకి వచ్చి పదిహేను నెలలు అవుతున్నా.. నామినేటెడ్, పార్టీ పదవులు పంపకం పూర్తిస్థాయిలో జరగలేదు. దానిపై బీదర్లు, కేడర్లు ఒకింత అసంతృప్తి వ్యక్తమవుతుంది. పార్టీని పవర్ లోకి తీసుకువచ్చేందుకు పనిచేసిన తమకు ఇటు ప్రభుత్వం, అటు పార్టీలోనూ తగిన గుర్తింపు ఇవ్వకపోతే ఎలా? అని పలువురు నేతలు బహిరంగంగానే విమర్శిస్తున్నారు.. భజాలకు కాయలు కాసీలా జెండా మోసిన కార్యక్రమాల పట్టించుకోలేదని చాలా మంది అసహనాన్ని వ్యక్తంచేస్తున్నారు. ఎమ్మెల్యే తీన్ మార్ మల్లన్న వంటి వారు సొంత పార్టీనే టార్గెట్ చేస్తున్నా చర్యలు తీసుకోకపోతుండటం పార్టీలో అసంతృప్తికి కారణమవుతుంది 13 సెప్టెంబరు 2020 నుంచి జనవరి 2023 వరకు మాజీకొంగ్రెస్ ఠాగూర్ ఏబిసీసీ రాష్ట్రోత్తర వ్యవహారాల ఇన్ చార్జ్గా పనిచేశారు. ఆ తర్వాత 4 జనవరి 2023 నుంచి 24 డిసెంబరు 2023 వరకు మాజీకీ రాష్ట్ర రాత్రి ఇన్ చార్జ్గా పనిచేశారు. ఈ పీరియడ్ లోనే కాంగ్రెస్ ప్రభుత్వం అధికారంలోకి వచ్చింది. ఇక 24 డిసెంబరు 2024 నుంచి 14 ఫిబ్రవరి 2025 వరకు దీపాదాస్ మున్నీ ఏబిసీసీ ఇన్చార్జ్గా పనిచేశారుచేశారు. త్వరలో రాహుల్ గాంధీ వర్చువల్ కోటరీలోని మీనాక్షి నటరాజన్ తెలంగాణ కాంగ్రెస్ వ్యవహారాల ఇన్చార్జ్గా బాధ్యతలు చేపట్టన్నారు. అధికారం చేపట్టిన పదిహేను నెలలకి ఇద్దరు ఇన్ చార్జ్లను మార్చిన హైకమాండ్ , కొత్త నాయకురాలిని రంగంలోకి దింపటంతో. దాంతో తెలంగాణపై ఢిల్లీ కాంగ్రెస్ పెద్దలు కనబరుస్తున్న ప్రత్యేక శ్రద్ధ అర్థమవుతుంది.

రాజలింగమూర్తి హత్య కు ప్రధాన కారణం ఇదే

హైదరాబాద్, ఫిబ్రవరి 20: జయశంకర్ భూపాలపల్లిలో సామాజిక కార్యకర్త రాజలింగమూర్తి హత్య తీవ్ర కలకలం రేపుతోంది. లింగమూర్తి హత్య ఘటనను తెలంగాణ ప్రభుత్వం సీరియస్ గా తీసుకుంది. ఈ హత్యపై సీబీసీఐడి ఎంక్వైర్ వేయాలని నిర్ణయించింది. మేడిగడ్డ అవినీతిపై పోరాడుతున్నందుకే లింగమూర్తి హత్య చేసారని కాంగ్రెస్ ఆరోపిస్తోంది. మరోవైపు మాజీ ఎమ్మెల్యే గండ్ల వెంకటరమణారెడ్డి, ఆయన అనుచరులే రాజలింగమూర్తిని చంపారని మృతుడి భార్య, కుటుంబసభ్యులు ఆరోపిస్తున్నారు. మాజీ ఎమ్మెల్యే తన అనుచరుల ద్వారా నడిరోడ్డు మీద తన భర్తను హత్య చేయించారన్న రాజలింగమూర్తి భార్య సరళ ఆరోపించారు. అన్ని ఆపేన్స్ పది లక్షల రూపాయలు ఇస్తామని గండ్ల వెంకటరమణారెడ్డి అన్నారు తెలిపారు. మేడిగడ్డ కేసు గెలుస్తామని అక్కసుతో తన భర్తను దారుణంగా హత్య చేయించారని

రాజలింగమూర్తి హత్యపై ప్రభుత్వం కీలక నిర్ణయం

అన్నారు. కొత్త హరిబాబు రేణిగుంట్ల సంచీవ్ బుర్ర చంద్రయ్య, బుర్ర కొమురయ్య రేనిగుంట్ల కొమురయ్య మరికొంతమంది కలిసి హత్య చేశారని సరళ ఆరోపించారు. కా సేవల్లో రాజలింగమూర్తి మృతదేహానికి వైద్యులు పోస్టుమార్టం నిర్వహించనున్నారు. ఇప్పటికే భూపాలపల్లి ప్రభుత్వ ఆస్పత్రి వద్దకు రాజలింగమూర్తి బంధువులు చేరుకున్నారు. కాగా... టైక్స్ వెళ్తున్న రాజలింగమూర్తిని ఐదుగురు గుర్తుతెలియని వ్యక్తులు కత్తులతో పొడిచి హత్య చేశారు. కాశేశ్వరం ప్రాజెక్టులో అవినీతిపై గతంలో కేసీఆర్, కేటీఆర్, హర్షిరావుపై లింగమూర్తి కేసు వేశారు. ఆఫీస్యూతో కేసీఆర్, కేటీఆర్, హర్షిరావుతో పాటు ఐదుగురిపై కేసు నమోదు అయ్యింది. దీంతో పాటు భూపాలపల్లిలో వెంకటేశ్వర స్వామి గుడి నిర్మాణంపై మాజీ ఎమ్మెల్యే గండ్ల వెంకటరమణారెడ్డిపై రాజలింగమూర్తి కేసు వేశారు.

ధిల్లీ సీఎంగా రేఖ గుప్తా

ప్రమాణ స్వీకారం

ధిల్లీ: దేశ రాజధాని ఢిల్లీలో కొత్త ప్రభుత్వం కొలువదీరింది. గురువారం మధ్యాహ్నం రామ్ లీలా మైదానంలో జరిగిన కార్యక్రమంలో ముఖ్యమంత్రిగా రేఖగుప్తా ప్రమాణస్వీకారం చేశారు. లెఫ్టినెంట్ గవర్నర్ వీకే సత్వేనా ఆమెతో ప్రమాణం చేయించారు. 26 ఏళ్ల తర్వాత ఢిల్లీలో అధికారాన్ని దక్కించుకున్న భాజపా.. ఈ కార్యక్రమాన్ని అట్టహాసంగా నిర్వహించింది. దీనికి ప్రధానమంత్రి నరేంద్రమోడి, పలువురు కేంద్ర మంత్రులు, ఎన్డీయే పాలిత రాష్ట్రాల ముఖ్యమంత్రులు, భాజపా అగ్రనేతలు హాజరయ్యారు. ఆంధ్రప్రదేశ్ సీఎం చంద్రబాబు, డిప్యూటీ సీఎం పవన్ కల్యాణ్ పాల్గొన్నారు. ఉదయం ఇంటినుంచి బయల్దేరిన రేఖగుప్తా.. హనుమాన్ ఆలయంలో పూజలు చేశారు. అనంతరం ఆమె రామ్ లీలా మైదానానికి చేరుకొని, అందరినీ పలకరించారు. ఈ కార్యక్రమానికి సాధువులు, పలువురు ప్రముఖులు హాజరుకావడంతో భారీ భద్రత ఏర్పాటుచేశారు. 25,000 మంది భద్రతా సిబ్బందిని మోహరించారు. రేఖా గుప్తాతో పాటు భాజపా ఎమ్మెల్యేలు పర్వత్ వర్మ, అశీష్ సూద్, మజిందర్ సింగ్, సిర్సా, రవీందర్ ఇంద్రజ్ సింగ్, కపిల్ మిశ్రా, పంకజ్ కుమార్ మంత్రులుగా ప్రమాణం చేశారు. ఈ కొత్త సీఎంకు జడ్ కేటగిరీ సెక్యూరిటీని కేటాయించనున్నారు.

హైదరాబాద్ : తెలంగాణలో మరో ఎన్నికకు రంగం సిద్ధమవుతోంది. మార్చి 29వ తేదీ నాటికి ఐదు ఎమ్మెల్యే కోటా ఎమ్మెల్యే స్థానాలు ఖాళీ అవుతాయి. రాజకీయ పార్టీలకు ప్రస్తుతమున్న ఎమ్మెల్యేల బలాన్ని బట్టి ఈ ఎమ్మెల్యే స్థానాలు దక్కుతాయి. **40 మంది పోటీ...** ఈ ఐదు ఎమ్మెల్యే స్థానాల్లో నాలుగు కాంగ్రెస్, దాని మిత్రపక్షాలకు దక్కే అవకాశం ఉంది. ఒకవేళ తమకు కూడా ఎమ్మెల్యే ఇవ్వాలని ఎంబిఎం అడిగితే కాంగ్రెస్కు మూడు మాత్రమే దక్కుతాయి. బీఆర్ఎస్ పార్టీకి ఒక ఎమ్మెల్యే స్థానం దక్కే ఛాన్స్ ఉంది. తమ కోటాలోని నాలుగు ఎమ్మెల్యే స్థానాలను ఎస్సీ, బీసీ, మైనార్టీ,

ఓసీ వర్గాలకు కేటాయించాలని కాంగ్రెస్ భావిస్తోంది. బీసీ నేతలు తమ వర్గానికి రెండు సీట్లు ఇస్తారనే ఆశలు పెట్టుకున్నారు. నాలుగు సీట్ల కోసం కాంగ్రెస్ నుంచి ఏకంగా 40 మంది పోటీ పడుతున్నట్లు తెలుస్తోంది. వీరిలో పలువురు తెలంగాణ కాంగ్రెస్ ఇంఛార్జ్ మీనాక్షి నటరాజన్ ను కలవసున్నట్లు తెలుస్తోంది. మరికొందరు నేరుగా ఢిల్లీకి వెళ్లి కాంగ్రెస్ హైకమాండ్ పెద్దలతో సమావేశం కావాలని ఆసక్తుంటున్నారు. **ఎ వర్గం నుంచి ఎవరవరు .. ?...** కాంగ్రెస్ నుంచి ఎమ్మెల్యే స్థానాన్ని ఆశిస్తున్న ఓసీ నేతల లిస్టు పెద్దగానే ఉంది. ఇందులో వేం నరేందర్ రెడ్డి,

మరో ఎన్నిక! ఐదు ఎమ్మెల్యే స్థానాలకు పోటీ..! కాంగ్రెస్ లో భారీ పోటీ!!

టి. జగ్గారెడ్డి, టి. జీవన్ రెడ్డి, సామ రామ్మోహన్ రెడ్డి, పారిజాతా నర్సింహారెడ్డి, హరివర్మనరెడ్డి, జగదీశ్వరరావు, అల్లుబెల్లి ప్రవీణ్ రెడ్డి, నర్సారెడ్డి భూపతిరెడ్డి ఉన్నారు. ఎస్సీ కోటాలో మాజీ ఎమ్మెల్యే సంపత్ కుమార్, అద్దంకి రయాకర్, సింగపురం ఇందిర, కొండ్రు పుష్పలీల, పిడమర్తి రవి, దొమ్మాల సాంబయ్య, రాచమళ్ల సిద్దేశ్వర్, దర్శన్, జ్ఞానసుందర్, భీంభరత్ పెర్లు ఉన్నారు.

మైనార్టీల నుంచి షర్మీర్ అలీ, ఫిరోజ్ ఖాన్, మహ్మద్ అజారుద్దీన్, అబ్దుల్లా హుస్సేన్ పేర్లు ఉన్నాయి. బీసీల నుంచి మధుయాష్టిగౌడ్, ఎగ్గె మల్లేశం, ఈరావత్రి అనిల్, చరణ్ శాంకర్ యాదవ్, సునీతా ముదిరాజ్, నీలం మధు, వత్తేశయ్యదాస్, చెవిటి వెంకన్న, సంగిరెడ్డి జగదీశ్వరరావు, పున్నా కైలాశ్ నేత, నవీన్ యాదవ్ పేర్లు ఉన్నాయి.

సంపాదకీయం



హైదరాబాద్ కిటకిట..

ఢిల్లీని చాటేసిందట!

వాళ్లు వీళ్లు అన్న తేడా లేదు. సాత్..నార్త్ అన్న సమస్య రాదు. ఎవరి భాష మాట్లాడినా.. ఎవరో ఒకరు సమాధానం ఇస్తుంటారు. ఫుడ్ కోసం ఇబ్బందులు అసలే రావు. ఇన్ని ప్లస్ పాయింట్లు ఉన్న మహానగరం మన దేశంలో హైదరాబాద్ ఒక్కటి మాత్రమే ఉంటుంది. అందుకే.. ఇప్పుడు అందరి చూపు భాగ్యనగరం మీదనే. గడిచిన కొన్నేళ్లుగా భాగ్యనగరికి అన్ని రాష్ట్రాలకు చెందిన వారు వస్తున్నారు. ఉపాధి అవకాశాల కోసం.. ఉద్యోగాల కోసం.. చదువుకోవటానికి.. ఇలా ఒకటి కాదు రెండు కాదు ప్రతి అంశానికి కేరాఫ్ అడ్రస్ గా మారుతోంది హైదరాబాద్. ఈ కారణంతోనే జనసాంద్రత విషయంలో దేశ రాజధాని ఢిల్లీని దాటిపోయింది భాగ్యనగరం. ఈ విషయాన్ని తాజాగా విడుదలైన తెలంగాణ రాష్ట్ర గణాంకాల శాఖ విడుదల చేసిన రిపోర్టులో వెల్లడయ్యాయి. 2011 జనాభా లెక్కల ప్రకారం ఢిల్లీ మహానగరంలో ప్రతి చదరపు కిలోమీటర్ కు 11,313 మంది నివసిస్తుండగా.. హైదరాబాద్ జనసాంద్రత 18,161గా నమోదైంది. అంటే.. హైదరాబాద్ మహానగరంలోని ప్రతి చదరపు కిలోమీటర్ లో 18వేలకు పైగా ప్రజలు నివసిస్తున్న పరిస్థితి. ప్రపంచంలో అత్యధిక జనసాంద్రత కలిగిన నగరంగా ఫిలిప్పీన్స్ రాజధాని మనీలాను చెబుతారు. అక్కడ ప్రతి చదరపు కిలోమీటర్ కు 43,079 మంది నివసిస్తుంటారు. మన దేశానికి వస్తే అత్యధిక జనసాంద్రత కలిగిన మహానగరంగా ముంబయి నిలుస్తుంది. ఇక్కడ ప్రతి చదరపు కిలోమీటర్ కు 28,508 మంది ఉంటున్నారు. ఇక్కడో ఆసక్తికరమైన అంశాన్ని ప్రస్తావించాలి. హైదరాబాద్ మహానగరంలో జనసాంద్రత అంతకంతకూ పెరిగిపోతుంటే.. ఈ మహానగరి ఉన్న తెలంగాణ రాష్ట్రంలోని మిగిలిన ప్రాంతాలు జనసాంద్రత తక్కువగా ఉండటం గమనార్హం. బిహార్.. పశ్చిమ బెంగాల్ తో పోల్చినా కూడా తెలంగాణలో జనసాంద్రత తక్కువగా నమోదు అవుతోంది. 2011 జనాభా లెక్కల ప్రకారం తెలంగాణ రాష్ట్ర జనాభా 3.5 కోట్లు. సగటున చదరపు కిలోమీటర్ కు 312 మంది మాత్రమే నివసిస్తున్నారు. అదే సమయంలో హైదరాబాద్ మహానగరంలో చదరపు కిలోమీటర్ కు నివసిస్తున్న వారు 18,161తో పోల్చినప్పుడు జనాభా ఎంత ఎక్కువగా ఉన్నారన్న విషయం అర్థమవుతుంది. ఇదిలా ఉంటే తెలంగాణ రాష్ట్రంలో 2036 నాటికి యువ జనాభా తగ్గి పెద్దవయస్కుల జనాభా పెరుగుతుందన్న ఆందోళనకర అంశం వెల్లడైంది. 2011తో పోలిస్తే 2036 నాటికి తెలంగాణలో 34 ఏళ్ల లోపు వారి సంఖ్య గణనీయంగా తగ్గిపోనుంది. అదే సమయంలో పెద్ద వయస్కుల జనాభా పెరగనుంది. జనాభా నియంత్రణ విధానాల్ని పాటించటంతో జననాల రేటు తగ్గిపోవటమే కారణంగా చెబుతున్నారు. 2011లో తెలంగాణలో రాష్ట్రంలో ఏడాది అంతకంటే తక్కువ వయసున్న చిన్నారులు 5.79 లక్షల మంది. 2036 నాటికి చిన్నారుల సంఖ్య 3.94 లక్షలకు తగ్గిపోతారని చెబుతున్నారు. ఇదే విధంగా మిగిలిన వయస్కుల విషయంలోనూ ఉంటుందని చెబుతున్నారు. ఈ కారణంతోనే ఎక్కువ మంది పిల్లల్ని కనాలన్న మాట ఇప్పుడు ప్రభుత్వాధినేతల నోటి నుంచి తరచూ వస్తోంది.

అధిక భారం.. అంతరాయం



భగత్ నగర్: వేసవిలో విద్యుత్తు వినియోగం పెరిగే అవకాశం ఉండటంతో మెరుగైన సరఫరాకు ట్రాన్స్ కో, ఉత్తర విద్యుత్తు పంపిణీ (ఎన్పీడీసీఎల్) సంస్థలు సిద్ధమవుతున్నాయి. ఈనెల గరిష్ఠ విద్యుత్తు డిమాండ్ 731.78 మెగావాట్లకు చేరుకుంది. ఇదే సమయంలో ఈ నెల 10న 11.255 మిలియన్ యూనిట్ల విద్యుత్తు వినియోగం జరిగింది. ఈ లెక్కన నడివేసవి నాటికి పరిస్థితి ఎలా ఉంటుందో అర్థం చేసుకోవచ్చు. ఈక్రమంలో వినియోగానికి అనుగుణంగా మౌలిక సౌకర్యాల పెంచడంతోపాటు ఆయా విద్యుత్తు పరికరాల సామర్థ్యాన్ని పెంచుతున్నారు. సరఫరాలో అంతరాయం నివారించడానికి విద్యుత్తు ఉపకేంద్రాలను ఒకదానికొకటి అనుసంధానం చేస్తున్నారు. వీటితోపాటు క్షేత్రస్థాయిలో పంపిణీ చేసే నియంత్రకలకు అనుబంధంగా కొత్తవి ఏర్పాటుచేయడంతోపాటు అవసరమైన చోట వాటి సామర్థ్యం పెంచుతున్నారు.

50 ఎంపీల సామర్థ్యంతో..

ట్రాన్స్ కో ఆధ్వర్యంలో నిర్వహించే 132 కేవీ విద్యుత్తు ఉపకేంద్రాల్లోని పవర్ ట్రాన్స్ ఫార్మర్ల సామర్థ్యాన్ని పెంచారు. కరీంనగర్ లో పద్మనగర్ లోని ఉపకేంద్రంలో 31.5 ఎంపీల సామర్థ్యమున్న పవర్ ట్రాన్స్ ఫార్మర్ స్థానంలో 50 ఎంపీల సామర్థ్యమున్న నియంత్రకను ఏర్పాటు చేశారు. ఇలా హుస్సాబాద్, జగిత్యాల, మెట్ పల్లి మండలం

గోదారు, సిద్దిపేట జిల్లా హుస్సాబాద్ లో పవర్ ట్రాన్స్ ఫార్మర్ల సామర్థ్యం పెంచారు.

లరు కేంద్రాల్లో కొత్తవి..

ఉమ్మడి జిల్లాలో మెరుగైన, అంతరాయం లేని విద్యుత్తు సరఫరా చేయడానికి మౌలిక సౌకర్యాలు ముమ్మరం చేశారు. దీనికోసం కరీంనగర్ జిల్లాలో ఆరు 33 కేవీ విద్యుత్తు ఉపకేంద్రాల్లో పవర్ ట్రాన్స్ ఫార్మర్లను ఏర్పాటు చేయగా.. 5 పవర్ ట్రాన్స్ ఫార్మర్ల సామర్థ్యం పెంచారు. పలుకారణాలతో విద్యుత్తు సరఫరా నిలిచిపోతే ఇతర ఉపకేంద్రాల నుంచి వాటికి ప్రత్యామ్నాయ మార్గంలో పునరుద్ధరించడానికి కొత్తగా 39 లైన్లను వేసి అనుసంధానం చేశారు. ఫీడ్ బ్యాక్ అధిక భారాలకు పండితే తగ్గించేందుకు 178 నియంత్రకలను ఏర్పాటు చేశారు. జగిత్యాల, పెద్దపల్లి జిల్లాలో శరవేగంగా పనులు జరుగుతున్నాయి.

యుద్ధప్రాతిపదికన పనులు

వేసవిలో విద్యుత్తు డిమాండ్ ను దృష్టిలో పెట్టుకొని నగరంతోపాటు గ్రామాల్లో నియంత్రకల సంఖ్య పెంచుతున్నారు. కరీంనగర్ లో ఒక్కరోజే ఒకటో సెక్షన్ లో 100కేవీ మూడు, 160కేవీ 5 నియంత్రకలను ఏర్పాటుచేశాం. పనులు యుద్ధప్రాతిపదికన పూర్తిచేసేందుకు చర్యలు తీసుకుంటున్నాం. - రమేష్ బాబు ఎస్ ఈ, కరీంనగర్ సర్కిల్

రహదారుల విస్తరణ.. మెరుగేవనున్న రవాణా



గోదావరిఖని: ఉమ్మడి జిల్లాలో రవాణా వ్యవస్థ మెరుగుకు అడుగులు వదుతున్నాయి.. నలువైపులా జాతీయ రహదారుల విస్తరణ పనులు సాగుతున్నాయి.. మరోవైపు నాలుగు కొత్తవాటికి ప్రతిపాదనలు వెళ్లాయి.

మంచిర్యాల-వరంగల్ (ఎన్ హెచ్ 163)

ఈ హరిత జాతీయ రహదారి పెద్దపల్లి జిల్లాలోని మంధని, రామగిరి, ముత్తారం మండలాల మీదుగా సాగుతుంది. మూడు ప్యాకేజీల కింద చేపట్టే పనులను మంచిర్యాల జిల్లా జైపూర్ మండలం నర్స గ్రామం నుంచి మొదలు పెట్టి జిల్లాలోని మంధని మండలం పుట్టపాక, రామగిరి, ముత్తారం మండలాల్లోని 16 గ్రామాల మీదుగా 39.96 కిలోమీటర్ల మేర సాగుతుంది. ప్రస్తుతం భూసేకరణ పనులు సాగుతున్నాయి. రహదారి నిర్మాణం కోసం ప్రాథమిక పనులు జరుగుతున్నాయి. భూసేకరణ కోసం రూ.94 కోట్లు మంజూరయ్యాయి. ఇందులో రూ.71 కోట్ల పరిహారం చెల్లించారు.

ఎల్తూత్తూర్-సిద్దిపేట (ఎన్ 765డిజి)

ఈ జాతీయ రహదారి ఉమ్మడి జిల్లాలో 133 కిలోమీటర్లు విస్తరించనుంది. భూసేకరణ పూర్తయింది. రెండు ప్యాకేజీల్లో చేపడుతున్న పనులు ఉమ్మడి జిల్లాలోని ఎల్తూత్తూర్, ములుకనూరు, భీమదేవరపల్లి, కొత్తపల్లి, మంగళపల్లి, రాంనగర్ల మీదుగా నాలుగు వరుసల రహదారి నిర్మాణం పనులు సాగుతున్నాయి. ఈ రహదారికి కేంద్ర ప్రభుత్వం రూ. 1,458 కోట్లు కేటాయించింది. రహదారి విస్తరణలో 25 కలర్లర్లు

నిర్మించనున్నారు.

జగిత్యాల-కరీంనగర్-వరంగల్ (ఎన్ హెచ్ 563)

ఈ జాతీయ రహదారి ఉమ్మడి జిల్లాలోని జగిత్యాల, కరీంనగర్ మీదుగా వరంగల్ చేరుకుంటుంది. దీన్ని రెండు ప్యాకేజీలుగా విభజించారు. కరీంనగర్ నుంచి వరంగల్, జగిత్యాల నుంచి కరీంనగర్ వరకు రెండు విభాగాలుగా పనులు చేపడుతున్నారు. కరీంనగర్ నుంచి వరంగల్ వరకు రహదారి విస్తరణకు కేంద్రం రూ.2,146 కోట్లు కేటాయించింది.

ఇప్పటికే 325 హెక్టార్ల భూమిని సేకరించారు.

కరీంనగర్ నుంచి మానకొండూర్, శంకరపట్నం, హజారాబాద్, ఎల్తూత్తూర్ మీదుగా 68 కిలోమీటర్లు నాలుగు వరుసల రహదారి పనులు చురుగ్గా సాగుతున్నాయి.

జగిత్యాల నుంచి కరీంనగర్ వరకు రహదారి నిర్మాణానికి రూ.2,223 కోట్లు కేటాయించారు.

భూసేకరణ ప్రక్రియ పూర్తయింది.

రహదారి నిర్మాణానికి టెండర్ ప్రక్రియ చేపట్టారు.

ఆర్మూర్-జగ్దల్ పూర్ (ఎన్ హెచ్ 63)

ఈ రహదారి ఉమ్మడి జిల్లాలో 69 కిలోమీటర్లు సాగుతుంది. మెట్ పల్లి, కోరుట్ల, మేడిపల్లి, జగిత్యాల, బుగ్గారం, ధర్మపురి, వెల్లటూరు మండలాల్లోని 28 గ్రామాల మీదుగా మంచిర్యాల జిల్లాకు చేరుకుంటుంది. మెట్ పల్లి నుంచి రాయవట్నం వరకు 224 హెక్టార్ల భూసేకరణ చేపట్టారు. రహదారి నిర్మాణానికి టెండరు ప్రక్రియ పూర్తయింది. పరిహారం విషయంలో కొన్ని చోట్ల భూసేకరణ సమస్యలు తలెత్తాయి. అవి పూర్తి కాగానే పనులు చేపట్టనున్నారు. విస్తరణకు ప్రతిపాదనలు ఇవి..

సిద్దిపేట నుంచి సిరిసిల్ల, వేములవాడ, కోరుట్ల వరకు 65 కిలోమీటర్లు. జగిత్యాల - పెద్దపల్లి- మంధని- కాటూరం 130 కిలోమీటర్లు.

కరీంనగర్- వేములవాడ- సిరిసిల్ల మీదుగా కామారెడ్డి 165 కిలోమీటర్లు. కరీంనగర్ నుంచి రాయవట్నం వరకు 60 కిలోమీటర్లు.

ప్రభుత్వ భూముల్లోకి చొరబాట్లు



కరీంనగర్ : జగిత్యాల సమీపంలోని ప్రధాన రహదారికి అనుకూల కాతవేలు దూరంలో ఉన్న సర్వే నంబరు 437లోని ప్రభుత్వ భూమిలోకి ఆక్రమంగా కొందరు చొరబడ్డారు. అసలు పట్టాదారుల వలే అందినకాటికి భూమిని వారి పేరిట రాయించుకున్నారు. ఇదే స్థలంలోని ఆక్రమణల తీరుని బట్టిబయలు చేయాలని పలు ఆధారాల తో సహా జిల్లా కలెక్టరుకు ఎమ్మెల్సీ జీవన్ రెడ్డి ఫిర్యాదు చేశారు. మొత్తం విస్తీర్ణం దాదాపు 378 ఎకరాలు కాగా 77 ఎకరాల వరకు పలువురు పేదలకు ఆస్తిగా చేశారు. ఇది పోనూ మిగులు భూమిలో దర్జాగా ఆక్రమార్కులకు పట్టాలు పట్టుకొచ్చాయి. ఏకంగా కొందరు ప్రజాప్రతినిధుల సంబంధికులు ఈ భూముల్లో కొంత విస్తీర్ణాన్ని తమపేరిట మార్చుకున్నారు. ఈ విషయాన్ని ఇటీవల క్షేత్రస్థాయిలో పరిశీలన జరిపిన రెవెన్యూ అధికారులు కూడా ఘ్రువీకరించారు. నోటీసులు అందించి ఆక్రమిత స్థలాన్ని తిరిగి స్వాధీనపర్చుకునే దిశగా చర్యలు తీసుకుంటామన్నారు.

అగభికారికంగా ఎక్కువే..!

అధికారులు లెక్కల ప్రకారం 957 ఎకరాల్లో ప్రభుత్వ భూమి ఆక్రమణల్లో ఉంది. వాస్తవానికి క్షేత్రస్థాయిలో ఇందుకు రెండు, మూడింతల భూమి ఇతరుల చేరల్లోకి చేరిపోయింది. భూ రికార్డుల ప్రక్షాళన సమయంలో చాలా చోట్ల రెవెన్యూ సిబ్బంది ఆక్రమిత స్థలాల విషయంలో నిర్లక్ష్యాన్ని

చూపించారనే విమర్శలున్నాయి. దీంతో ప్రభుత్వ భూమి సర్వేనంబరులో బైనంబర్లతో కొత్త పట్టాలు పలుచోట్ల పుట్టుకొచ్చాయి. రికార్డుల్లో పట్టాభూమి విస్తీర్ణానికి అదనంగా పక్వన ఉన్న ప్రభుత్వ భూమిని కలుపుకొని రికార్డులను తారుమారు చేసిన ఉదంతాలున్నాయి. దీంతో వేలాది ఎకరాల విషయంలో సరైన పర్యవేక్షణ లేదు. కనీసం ఎక్కువ ఏ ప్రభుత్వ స్థలం ఉందనే విషయమై కూడా హద్దులు, సూచికల్ని చాలాచోట్ల ఏర్పాటు చేయలేదు.

స్పందించి.. రక్తిస్తే..! ప్రజావాణితోపాటు జిల్లాపాలనాధికారికి వివిధ సందర్భంలో ప్రభుత్వ భూములు అన్యాయాత్మకమవుతున్న తీరుపై ఆయా గ్రామాల నుంచి పలు విన్నపాలు అందుతున్నాయి. రెవెన్యూ అధికారులు క్షేత్రస్థాయిలో పరిశీలన చేపట్టి స్థలాన్ని సందర్శించే చర్యలు తీసుకుంటే బాగుంటుంది. కానీ సకాలంలో స్పందించకపోవడంతో భూమి విషయంలో వివాదం ఇంతకింతకు పెరుగుతోంది. కొన్ని కట్టాల విషయంలో గతంలో పనిచేసిన రెవెన్యూ సిబ్బంది సహకారాలు సంపూర్ణంగా అందినట్లు ఉన్నతాధికారులు గతంలో చేపట్టిన విచారణల్లోనూ బయటపడ్డాయి. ఎప్పటికప్పుడూ చర్యలు తీసుకుంటూ ఉన్న భూమిని కాపాడుకునే దిశగా యంత్రాంగం చొరవచూపించాల్సిన అవసరముంది. హద్దులు గుర్తించే వీలుగా ఇది ప్రభుత్వ భూమి అనే హెచ్చరిక సూచికలను ఏర్పాటుచేయాలి.

భద్రాచలం ఆలయ అన్నదాన

సత్రం ఎదుట స్థలం స్వాధీనం

భద్రాచలం : భద్రాచలం రామాలయానికి సమీపంలో అన్నదాన సత్రం ముందు వైపు ఉన్న స్థలాన్ని ప్రభుత్వం స్వాధీనం చేసుకుంది. విస్తా కాంప్లెక్స్ కు అనుకుని శిల్పినగర్ కాలనీకి సమీపంలోని ఈ ప్రదేశంలో రెవెన్యూ అధికారులు బోర్డులను ఏర్పాటు చేశారు. 124/3/ఓ సర్వే నంబరులో 6.98 ఎకరాల స్థలం ప్రభుత్వానిదిగా పేర్కొన్నారు. రూ.కోట్ల విలువైన ఈ స్థలం ప్రభుత్వానికి చెందిందేనని హైదరాబాద్ లోని చీఫ్ కమిషనర్ ఆఫ్ ల్యాండ్ అడ్మినిస్ట్రేషన్ (సీసీఎల్ఎం) తీర్పునిచ్చిందని ఆర్డీఓ దామోదరరావు తెలిపారు.



సుదీర్ఘ న్యాయపోరాటం.. 6.98 ఎకరాల విస్తీర్ణంలో ఖాళీ స్థలంతోపాటు పలు దుకాణాలు, అద్దె గదులు ఉన్నాయి. ఇందులో అన్నపూర్ణ రామలింగేశ్వర స్వామి ఆలయం, శ్రీగురు గోవింద స్వామి మఠం ఉంది. కాపా రామలక్ష్మమ్మ సేవా సమితి తరఫున వీటిని కొందరు నిర్వహిస్తున్నారు. సుదీర్ఘ కాలం నుంచి ఈ స్థలంపై ఇరు వర్గాలు న్యాయ పోరాటం సాగిస్తుండగా సీసీఎల్ఎం తీర్పును రెవెన్యూ అధికారులు స్వాగతిస్తున్నారు. దీనిపై కాపా రామలక్ష్మమ్మ సేవా సమితి నిర్వాహకులు మాట్లాడుతూ సీసీఎల్ఎం తీర్పును తాము సవాల్ చేయగా యథాతథ స్థితి కొనసాగించేందుకు సోమవారం స్టేట్స్ కో వచ్చిందని పేర్కొంటున్నారు.

పట్టు తప్పింది

ఉట్నూరు : సీటి వనరులు తక్కువగా ఉన్న ఆదివాసీ గిరిజన రైతులకు ఏడాది పొడవునా జీవనోపాధి కల్పించాలనే సదాశయంతో ఉట్నూరులో పట్టు పరిశ్రమను గతంలో ఏర్పాటు చేశారు. పట్టు పురుగులు పెంపకం, గూళ్ల ఉత్పత్తి, మల్బరీ, దసలి సాగు, పట్టుదారం తీయడం, టన్నర్ వస్త్రాలు చేయడం వంటి యూనిట్లను నెలకొల్పారు. ఆదాయంతోపాటు గిరిజనులకు ఆర్థికంగా ఊతమివ్వాలన్న సర్కారు ఆశయం బాగానే ఉన్నా నిధులు, నియామకాల సమస్యతో పరిశ్రమ కొట్టుమిట్టాడుతోంది. ఇప్పటికే అన్ని యూనిట్లలో ఉత్పత్తి నిలిచిపోయి పరిశ్రమ మూతపడే దిశలో ఉంది. ఉట్నూరులో 1983 సంవత్సరంలో అప్పటి సర్కారు పట్టు పరిశ్రమను ఏర్పాటు చేసింది. పట్టు పురుగుల పెంపకం, గూళ్ల ఉత్పత్తి, మల్బరీ, దసలి సాగు, పట్టుదారం తీయడం, టన్నర్ వస్త్రాలను చేయడం వంటి యూనిట్లను అందుబాటులోకి తీసుకొచ్చింది. పట్టు పరిశ్రమశాఖ సహాయ సంచాలకులు(ఏడీ), పట్టు పరిశ్రమ అధికారి(ఏవో), సహాయ అధికారులు, సిబ్బంది, పరిశ్రమలో పని చేయడానికి కార్మికులను నియమించారు.

ఒక్కొక్కరిగా బదిలీ..

తొలుత పట్టు పరిశ్రమ సహాయ సంచాలకులు(ఏడీ) అధికారి పోస్టును తొలగించింది. ఆ తర్వాత పట్టు పరిశ్రమ అధికారి(ఎస్ఎం)ను బదిలీ చేసింది. ఇక్కడ పని చేసిన సహాయ అధికారులు, సిబ్బంది ఒక్కొక్కరు ఇతర ప్రాంతాలకు బదిలీపై వెళ్లినా వారి స్థానంలో కొత్తవారిని నియమించలేదు. ఒక్కో యూనిట్ బాధ్యతలు నిర్వహించేవారు లేక మూతపడింది. ప్రస్తుతం మంచిర్యాల జిల్లా పట్టు పరిశ్రమశాఖ ఏడీ పార్వతిని ఇక్కడ ఇన్ ఛార్జి అధికారిగా బాధ్యతలు అప్పగించారు. ప్రస్తుతం ఆమె ఒక్కరో ఉన్నారు. మిగతా సిబ్బంది లేక పరిశ్రమలోని యూనిట్లు మూగబోయాయి. ప్రభుత్వం నుంచి నిధుల కేటాయింపు తగ్గిపోయింది. ఆదివాసీ గిరిజన రైతులకు ఉపాధి కల్పించే పట్టు పరిశ్రమ మూతపడే దశలో ఉన్న నేపథ్యంలో ఉమ్మడి జిల్లాలోని ఎంపీలు, ఎమ్మెల్యేలు, అధికారులు స్పందించి పరిశ్రమను పునరుద్ధరించేందుకు తగిన చర్యలు తీసుకోవాలని రైతులు కోరుతున్నారు.

గతమెంతో ఘనం..

పట్టు పరిశ్రమశాఖ సహాయ సంచాలకులు(ఏడీ) పర్యవేక్షణలో గతంలో పట్టు పరిశ్రమ మూడు పువ్వులు ఆరు కాయలుగా విరిసిల్లింది. అధికారులు, సిబ్బందిని నిరుపయోగపడేంతోపాటు ఉచిత శిక్షణ, రాయితీపై పరికరాలను అందించేందుకు ప్రభుత్వం నిధులను మంజూరు చేసేది. మల్బరీ, దసలి సాగు చేస్తున్న రైతులకు ఐటీడిఎ డ్వారా రాయితీపై బిందు సేద్యం పరికరాలు, మొక్కలు అందజేస్తూ ప్రోత్సహించేవారు. పట్టు పురుగులు పెంచి గూళ్ల ఉత్పత్తి చేసే వారికి ప్రోత్సాహకాలు అందించేవారు. ఉట్నూరులోని కుమురభీం ప్రాంగంలో ఏర్పాటు చేసిన యూనిట్ తో దసలి పట్టు వస్త్రాలు నేస్తూ ఉపాధి పొందేవారు.

ఎరువు తయారీ ఏదీ?

ఆదిలాబాద్ : నివాస గృహాల్లోని సెప్టిక్ ట్యాంకుల్లోంచి సేకరించిన మానవ విసర్జితాలను ఊరి బయట ఎక్కడపడితే అక్కడ పడేయడంతో పర్యావరణానికి హాని కలుగుతోంది. ఇటు పరిసర ప్రాంతాల్లో దుర్వాసనతో ఇబ్బందులు ఎదురవుతున్నాయి. ఈ సమస్యలను దూరం చేయడంతోపాటు ఎరువుగా మార్చి పొలాలు, మొక్కల పెంపకానికి సరఫరా చేసి ఆదాయం వచ్చేలా గత ప్రభుత్వం పురపాలక సంఘాల్లో మానవ ఘన వ్యర్థాల శుద్ధీకరణ కేంద్రాలను ఏర్పాటు చేసింది. ఆదిలాబాద్ పట్టణ శివారులోని బంగారుగూడ చెత్త డంపింగ్ యార్డులో పక్కనే కొంత స్థలంలో రూ.2.56 కోట్లు వెచ్చించి యంత్రంను ఏర్పాటు చేశారు. పారిశుధ్య పనులు ఉధ్యనవనం పేరిట ఏర్పాటు చేసిన ఈ కేంద్రంలో ప్లాంటు తొలుత విద్యుత్తు సరఫరా లేక నాలుగేళ్లు నిరుపయోగంగా ఉండటంతో అప్పటికే పరికరాలు పాడవుతున్నాయి.

నాలుగేళ్ల కిందట ప్రారంభించినా..

నాలుగేళ్ల కిందట 2021 ఆగస్టులో యంత్రం పని ప్రారంభించినా అనుకున్న లక్ష్యం నెరవేరడం లేదు. మలాన్ని, నీటిని చేరు చేయడంతోపాటు ఆ నీటిని మొక్కలకు వినియోగించాలనేది ఉద్దేశం. శుద్ధి చేసిన మలాన్ని అక్కడే 15 రోజులపాటు ఎండబెట్టేందుకు ప్రత్యేకంగా సోలార్ విద్యుత్తు ఉన్న షెడ్డు సౌకర్యం కల్పించారు. నీటిని శుద్ధి చేసేందుకు ప్రత్యేక యంత్రం అందుబాటులో ఉంది. ఆ వ్యర్థాలు పూర్తిగా ఎండిన తరువాత పొడి చేసి పంట చేనేడు ఎరువులను సరఫరా చేయాలనేది లక్ష్యం. కానీ ఆవరణలో కనిపించడం లేదు.

ఒక్క రైతుకూ లండన్ ఎరువు

2 వేల టీటర్ల సామర్థ్యం ఉండే ట్యాంకులు ప్రతి రోజు నాలుగు చొప్పున వస్తే ఎరువుల తయారీకి సులువుగా ఉంటుంది. వారానికి రెండు మూడు ట్యాంకులు తయారీ వస్తుండటం, పర్యవేక్షణ సరిగ్గా లేకపోవడంతో ఆశించిన రిజిల్ట్ ఎరువు తయారు కావడం లేదు. ఇప్పటి వరకు ఒక్క రైతుకు ఎరువు ఇచ్చిన దాఖలాలు లేవు. ఆదాయం దేవుడికెరుక. పైగా విద్యుత్తు బిల్లు రూపొంప పురపాలకపైనే భారం పడుతోంది. హైటెన్షన్ విద్యుత్తు సరఫరా ఉండటంతో నెలకు రూ.లక్షపైనే విద్యుత్తు బిల్లు తడిసి మోపెడవుతోంది. ఇవన్నీ చూస్తే ఆనలు యంత్రం ఎందుకని సందేహాలు వ్యక్తమవుతున్నాయి.

అడుగంటుతున్న భూగర్భ జలాలు

కరీంనగర్ : జిల్లాలో భూగర్భ జలమట్టం వేగంగా పడిపోతోంది. నెల వ్యవధిలోనే సుమారు మీటరు లోతుకు భూగర్భజలాలు అడుగంటిపోవడంతో ఆందోళన వ్యక్తమవుతోంది. జనవరి నెలాఖరు లోనే ఈ పరిస్థితి ఉంటే రాబోయే రెండు నెలల్లో మరింత లోతుకు వెళ్తుందని అధికారులు ఆందోళన చెందుతున్నారు. మార్చి నాటికి జిల్లాలోని పలు మండలాల్లో నాలుగు మీటర్ల వరకు పడిపోయే ప్రమాదం పొంచి ఉంది. వ్యవసాయ, బోరుబావులు ఎండిపోయి పంటలు దెబ్బతినే అవకాశం ఉందని భూగర్భ జల శాఖ అధికారులు అంచనా వేస్తున్నారు. ఎల్లంపల్లి, శ్రీరాంసాగర్ ప్రాజెక్టుల ద్వారా పంటలకు నీరందిస్తుండడంతో ప్రస్తుతం పంటలు ఎండిపోయే పరిస్థితి లేదు. లేకపోతే ఇప్పటికే భూగర్భజలాలు అడుగంటి పంటలు



ఎండిపోయే ప్రమాదం ఉండేది. జిల్లాలోని 16 మండలాల్లోని ఆయా గ్రామాల్లో ఫిజియోమీటర్లు ద్వారా ప్రతి నెలా నీటి మట్టాన్ని అధికారులు కొలుస్తున్నారు. 2024 జనవరిలో జిల్లా సగటు భూగర్భజల మట్టం 6.64 మీటర్లు ఉండగా, 2025లో 7.01 మీటర్లు ఉంది. 2024 డిసెంబరు నెలతో పోల్చితే గంగాధర, వీణవంక, కేశవపట్నం, మానకొండూరు మండలాల్లో నీటి మట్టం పైకి రాగా మిగతా అన్ని మండలాల్లో నీటి మట్టం తగ్గిపోయింది. సాగునీటి ప్రాజెక్టుల ఆధారంగా ఈ మండలాల్లో నీటిమట్టం పైకి వచ్చింది. అందరూ వరిపంట చేసి బోర్లు, బావుల ద్వారా నీటిని తోడ్కొస్తుండడంతో నీరు వేగంగా అడుగంటుతోందని భూగర్భ జలశాఖ అధికారులు చెబుతున్నారు. రాబోయే రెండు నెలల్లో మరింత పడిపోయే ప్రమాదం ఉండగా నీటిని పొదుపుగా వినియోగించుకోవాలని సూచిస్తున్నారు.

చూపిన స్థలంలో నిర్మించాల్సిందే..!

నల్గొండ : పేదలకు ప్రభుత్వ సాయంతో నిర్మించే ఇళ్లకు తొలిసారి జియో ఫెన్సింగ్ చేయనున్నారు. దీనికోసం కృతిమ మేధ సాయంతో ప్రత్యేక యాచ్ ను అభివృద్ధి చేశారు. ఇందిరమ్మ ఇళ్లతో దీన్ని అమల్లోకి తీసున్నారు. 2013లో రాష్ట్రంలో జియో ట్యాగింగ్ విధానాన్ని అమలు చేయడానికి అప్పటి ప్రభుత్వం ప్రతిపాదించినా అమలు కాలేదు. ఈసారి ఇందిరమ్మ ఇళ్లలో అక్రమాలు జరిగినట్లు తేలితే ప్రధాన మంత్రి ఆవాస్ యోజన నిధులు ఇప్పిటోమని కేంద్రం తేల్చి చెప్పింది. ఈ నేపథ్యంలో అక్రమాలకు అవకాశం లేకుండా రాష్ట్ర ప్రభుత్వంజియో ఫెన్సింగ్ విధానం అమలుకు నిర్ణయం తీసుకుంది.

తదావస్థి రద్దు..మొదటి విడతలో సొంతంగా ఇంటి జాగా ఉన్న వారికి ప్రాధాన్యం ఇస్తున్నారు. ఇటీవల సర్వేచేసిన అధికారులు సొంత జాగా ఉన్న నిరుపేదలతో కూడిన ఎల్1 జాబితాను సిద్ధం చేశారు. ఇళ్లు కట్టే స్థలాన్ని సర్వే సమయంలోనే చూపారు. ఇప్పటికే స్థలం జియో ఫెన్సింగ్ చేయనున్నారు. ఆ స్థలంలోనే ఇంటి నిర్మాణానికి ముగ్గు పోయాల్సి ఉంటుంది. ముగ్గు పోనీ రోజు గ్రామ కార్యదర్శికి, వార్డు అధికారికి సమాచారం ఇవ్వాలి. సర్వేలో చూపిన స్థలం అదేనా కాదా అని వారు ప్రువీకరించాలి. తర్వాత ప్రత్యేక యాచ్ స్థలం వివరాలు, అక్షాంశ, రేఖాంశాల వివరాలతో జియో ఫెన్సింగ్ చేస్తారు. తర్వాత తనిఖీకి వచ్చినప్పుడు ఆ స్థలం వద్ద నిల్చుని యాచ్ ద్వారా పరిశీలిస్తారు. గతంలో ఇచ్చిన వివరాలు మ్యాప్ అయితేనే ఫోటోలు, వివరాలు ఆవోలెడ్ అవుతాయి. ఏమాత్రం తప్పుడు సమాచారం ఉన్నా యాచ్ తిరస్కరిస్తుంది.

ఉప్పుడి జిల్లాకు 42 వేలు

ఒక్కో నియోజకవర్గానికి మొదటి విడతలో 3,500 ఇళ్ల చొప్పున మంజూరు చేస్తున్నారు. ఉమ్మడి జిల్లాలోని 12 నియోజకవర్గాల పరిధిలో 42 వేల ఇళ్లు మంజూరు కానున్నాయి. ఎమ్మెల్యే కోడే జిల్లాలో అమల్లో ఉన్నందున ఇళ్ల నిర్మాణాలు మొదలు పెట్టేందుకు ఇంకో 20 రోజులు పడుతుంది. ఇక ఎల్1 జాబితా ఇన్ ఛార్జి మంత్రి అనుమతితో ఆమోదించనుండటంతో స్థానిక ఎమ్మెల్యేలే కీలక పాత్ర పోషించనున్నారు. **పాత ఇళ్లను చూపితే లంత సంగతి** గతంలో ఇందిరమ్మ ఇళ్లలో చాలా అక్రమాలు చోటు చేసుకున్నాయన్న ఆరోపణలున్నాయి. ఒక స్థలంలో చూపించి మరో స్థలంలో ఇళ్లు నిర్మించుకోవడం.. పాత ఇళ్లకే రంగులు వేసి కొత్తవిగా చూపించి బిల్లులు తీసుకోవడం.. జేస్ మెంట్ లెవల్ లో మొదటి బిల్లు ఉపాధి నిధుల నుంచి కావడంతో అందినకాడికి దోచుకున్నారు. ఇకపై అలాంటి వాటికి అవకాశం ఉండదు.

చివరికి మేతగా..

భువనగిరి : ‘మూగజీవాలు మేస్తున్నది గడ్డి కాదు.. ఎండిన వరి పొలం.. సంస్థానే నారాయణపురం మండలం తుంభాయితండాకు చెందిన జర్నల రఘు రెండెకరాల్లో రూ.60 వేల పెట్టుబడి పెట్టి వరి సాగుచేశారు. బోరుబావి ఇంటిపోయింది. వేసిన పొలం ఎండిపోయింది. దిక్కుతోచని పరిస్థితుల్లో ఎండిన పొలాలున్న పశుగ్రామం కోసం రూ.5 వేలకు విక్రయించారు. మార్చి రానేలేదు.. ఎండల తీవ్రత పెరుగుతోంది. భూగర్భ జలం శరవేగంగా అడుగంటుతోంది. బోర్లు, బావులు పట్టి పోతున్నాయి. చేతికి అందాల్సిన పంటచేలు ఎండిపోతున్నాయి. పంటలు వేసిన రైతన్నల పరిస్థితి దైన్యంగా మారింది. యాసంగిలో జిల్లా వ్యాప్తంగా 2,75,316 ఎకరాల్లో సాగు చేశారు. దాదాపు లక్ష ఎకరాలకు సాగునీటి గండం పొంచి ఉందని అధికారులు అంచనా వేస్తుండటంతో అన్నదాతలు ఆందోళన చెందుతున్నారు. గత యాసంగి సీజన్ తో పోల్చుకుంటే ఈసారి వరిసాగు 17,976 ఎకరాల్లో తగ్గింది. నారాయణపురం మండలంలో మరీ దైన్యస్థితి నెలకొంది. గతేడాది కంటే వరిసాగు విస్తీర్ణం సగానికి తగ్గగా.. వేసిన పంట కాస్తా సీళ్లు అందక ఎండిపోతోంది. తుంభాయి తండా, వాచ్చుతండా, శేరిగూడెం, జనగామ, వాయిళ్లపల్లితో సహా పలుగ్రామాల్లో పంటలు ఎండిపోయాయి. గుండాల మండలం బండ కొత్తపల్లి, వస్తకొండూరు, పెద్ద పాడిశాల గ్రామాల్లో అత్తకూర్ (ఎం) మండలంలో ఇదే పరిస్థితి నెలకొంది.గేదలు మేపుతున్నా నాకున్న రెండున్నర ఎకరాల్లో యాసంగికి రూ.60 వేల పెట్టుబడితో వరి సాగుచేశా. పదిహేను రోజుల కిందట బోరు బావి పూర్తిగా పట్టిపోయింది. బావిలో ఊరిన నీరు 40 నిమిషాలు వంపు పోస్తుంది

దోమల చెరువులు!



హైదరాబాద్: చేపలను సాగు చేసే తటాకాలను చేపల చెరువులని అంటారు. అలాగే.. దోమలతో నిండిన గ్రేటర్ లోని జలవనరులను దోమల చెరువులుగా పిలవడంలో ఎలాంటి అతిశయోక్తి లేదు. తటాకాల్లో గుర్రపుడెక్కును పెంచుతూ.. వాటి కింద దోమలను ఉత్పత్తి చేస్తున్నారని జీహెచ్ఎస్ఆర్ అధికారులపై విమర్శలొస్తున్నాయి. ఏడాదిగా బర్షియా యంత్రాంగం చెరువులను గాలికొదిలేసింది. గుర్రపుడెక్కు తొలగింపు పనులు ఆపేసింది. మొక్కుబడిగా అంచుల్లోని మొక్కలను మాత్రమే తొలగిస్తోంది. దాంతో.. ఆర్.సి.పురం, మల్కాజిగిరి, బండ్లగూడ, మీరాలం, కాప్రా, తదితర చెరువుల్లో ఆ మొక్క వేళ్లూను కుపోయింది. దోమలు భారీగా వృద్ధి చెందుతున్నాయి. సాయంత్రం కాగానే.. చుట్టుపక్కల జనావాసాలపై దాడి చేస్తున్నాయి. కాలనీవాసులకు నిద్ర పట్టనివ్వజేదు. సుందరీకరణ పేరుతో రామచంద్రాపురం చెరువుపై రూ.కోట్లు వెచ్చించినా పరిస్థితిలో మార్పు లేదు. మురుగుతో నిండిన చెరువును గుర్రపుడెక్కు కప్పేసింది. మల్కాజిగిరి బండ చెరువులో 70శాతం గుర్రపుడెక్కు పేరుకుపోయింది. కాప్రా పెద్దచెరువు మురుగు కూపంలా మారింది. రూ.కోట్లు వెచ్చించి, అభివృద్ధి పనులను మధ్యలో నిలిపేయడం, డెక్కును అలాగే వదిలేయడంతో పరిస్థితి దారుణంగా మారింది.

ఉప్పుల్ నల్లచెరువు, సరూర్ నగర్ పెద్దచెరువు, పాతబస్టీలోని మీరాలం, తదితర జలవనరుల్లోనూ భారీగా డెక్కు విస్తరించింది. మైనమ్మచెరువు, కామునిచెరువు, హైటెక్నిటీ రైల్వే స్టేషన్ పక్కనున్న ముళ్లకత్త్య చెరువులు పచ్చని మైదానాలుగా మారాయి. **ఆరు నెలలుగా లదనపు బాధ్యతలు..** ఆరోగ్య విభాగం ఆదనపు కమిషనరీకు చీఫ్ ఎంటమాలజిస్టు బాధ్యతను అప్పగించడంతో.. 6 నెలలుగా పూర్తి స్థాయి చీఫ్ ఎంటమాలజిస్టు లేని లోటు సృష్టంగా కనిపిస్తోంది. జోన్లవారీగా దోమల నియంత్రణ చర్యలు, సమీక్షలు, తనిఖీలు, కొత్త విధానాలను అమలు చేయడంలో లోపాలు తలెత్తుతున్నాయి. **నిలిచిన నివారణ చర్యలు..** గుర్రపుడెక్కును తొలగించేందుకు కొన్నేళ్లుగా జీహెచ్ఎస్ఆర్ ఫ్లోటింగ్ ట్రాప్ కలెక్టర్లు(ఎఫ్లోటిస్) అని పిలిచే యంత్రాలను ఉపయోగిస్తోంది. ఆరునెలల క్రితం వాటి పని కాలం పూర్తయింది. మళ్లీ టెండరు పిలిచేందుకు ఆసక్తి చూపజేదు.డ్రాఫ్ట్ చేరువుల్లోని గుర్రపుడెక్కును అంతం చేసే పనులు కూడా నిలిచిపోయాయి. అవకతవకలు జరుగుతున్నాయనే ఉద్దేశంతో.. ప్రక్రియను పూర్తిగా అటకెక్కించారు. ఇంటింటికి తిరిగి దోమల మందును పిచికారి చేసే ఏఎల్ఓ(యూంటి లార్వా ఆపరేషన్స్) కార్యక్రమాలు, ఫాగింగ్ మొక్కుబడిగా మారాయి.

సంపదలో ‘భాగ్య’నగరమే



హైదరాబాద్ : హైదరాబాద్ సంపదలో భాగ్యనగరమే. రాష్ట్రంలోని బ్యాంకు డిపాజిట్లలో నగంపైగా డిపాజిట్లు హైదరాబాద్లోనే ఉండటం గమనార్హం. రాష్ట్రవ్యాప్తంగా 2024-2025 మొదటి త్రిమాసికంలో బ్యాంకుల్లో 7.69 లక్షల కోట్ల రూపాయల డిపాజిట్లు ఉండగా హైదరాబాద్, మేడ్చల్-మల్కాజిగిరి జిల్లాల పరిధిలోనే రూ.5.18 లక్షల కోట్ల డిపాజిట్లు ఉన్నాయి. ఇందులో హైదరాబాద్ జిల్లా వాటా రూ.4.62 లక్షల కోట్లు. తలసరి ఆదాయంతో రంగారెడ్డి జిల్లా అగ్రస్థానంలో ఉండగా హైదరాబాద్, మేడ్చల్ జిల్లాలు తర్వాతిస్థానంలో ఉన్నాయి. జిల్లా స్థూల ఉత్పత్తిలో

రంగారెడ్డి జిల్లా మొదటి స్థానంలో ఉండగా హైదరాబాద్ రెండో స్థానంలో ఉంది. రాష్ట్ర ప్రణాళికాశాఖ సోమవారం తెలంగాణ రాష్ట్ర గణాంకాల సంకలనం (అట్లాస్)ను విడుదల చేసింది. జనాభా, ఆర్థిక, విద్య సహా వివిధ అంశాలకు సంబంధించిన గణాంకాలను విశ్లేషించింది. హైదరాబాద్ జిల్లా పరిధిలో తొలి త్రిమాసికంలో రూ.4.63 లక్షల కోట్ల రూణాలు అందజేశారు. ఎస్సీలు, ఎస్టీలు అత్యల్పంగా ఉన్న జిల్లాల్లో హైదరాబాద్ మొదటి స్థానంలో ఉంది. హైదరాబాద్ జనసాంద్రత 18,161. రాష్ట్ర సగటు జన సాంద్రత 312 మాత్రమే కొత్త వాహనాలు: రాష్ట్రంలో రిజిస్ట్రేషన్ అవుతున్న కొత్త వాహనాల్లో 53 శాతం వాహనాలు హైదరాబాద్, రంగారెడ్డి, మేడ్చల్ జిల్లాలోనే ఉన్నాయి. రాష్ట్రంలో 9,76,073 వాహనాలు రిజిస్ట్రేషన్ కాగా ఇందులో 5,18,375 ఈ మూడు జిల్లాలోనే ఉన్నాయి. తల్లులకు సప్లమెంటరీ స్కూలీషన్ హైదరాబాద్లో 51.79 శాతం మందికి మాత్రమే అందింది. పిల్లలకు సప్లమెంటరీ స్కూలీషన్ సమోదా చేసుకున్న వారిలో 60.3 శాతం మందికే అందింది. జీహెచ్ఎస్ఆర్ పరిధిలో మొత్తం 9013 కిలోమీటర్ల రోడ్లు ఉండగా ఇందులో 2846 కిలోమీటర్లు బీటీ రోడ్లు, 6167 కిలోమీటర్లు సిమెంట్ కాంక్రీట్ రోడ్లు. అత్యధిక డౌమెన్టిక్ విద్యుత్ కనెక్షన్లు ఉన్న జిల్లా హైదరాబాద్. ఇందులో 79 వ్యవసాయ కనెక్షన్లు ఉండటం గమనార్హం. రాష్ట్రంలో ఉన్న పాఠశాలల్లో అత్యధికంగా మొదటి మూడు స్థానాల్లో రంగారెడ్డి జిల్లా, హైదరాబాద్, మేడ్చల్- మల్కాజిగిరి ఉన్నాయి. రంగారెడ్డిలో 2907 స్కూళ్లు - విద్యార్థులు 7.70 లక్షలు హైదరాబాద్లో 2865 - విద్యార్థులు 9.02 లక్షలు మేడ్చల్-మల్కాజిగిరి 2070 - విద్యార్థులు 7.67 లక్షలు

ఇష్టానుసారంగా చెత్త సేకరణ



కరీంనగర్ : జిల్లాలోని పురపాలక సంస్థల పరిధిలో పారిశుధ్య పనులను మెరుగుపర్చేందుకు ఇంటింటా చెత్త సేకరణ చేస్తున్నారు. వార్డులు, డివిజన్ల వారీగా ప్రతీ ఇంటి నుంచి చెత్త తీసుకెళ్లేందుకు ప్రైవేటు కార్మికులతో స్వచ్ఛ ఆటోలను నడిపిస్తున్నారు. కొన్నింటిని నగర పాలక సంస్థనే డ్రైవర్ కం ఓనర్లుగా ఎంపిక చేసి ఆటోలు అందించింది. ఇక్కడి వరకు బాగానే ఉండగా, క్షేత్రస్థాయిలో వీరి పని తీరు తీవ్ర విమర్శలకు దారి తీస్తోంది. అప్పగించిన ఇళ్ల నుంచి ప్రతీ రోజు చెత్త సేకరించి డంపింగ్ యార్డుకు తరలించాల్సి ఉండగా కొందరు ఇష్టారాజ్యంగా వ్యవహరిస్తున్నారు.

స్వచ్ఛ ఆటో కార్మికులు సమయపాలన పాటించడంలేదు. కొన్ని ప్రాంతాల్లో రోజు విడిచి రోజు వచ్చేందుకు నిర్ణయించగా దానిని కూడా అమలు చేయడంలేదు. వారంలో రెండు రోజులు దుమ్మాయి కొట్టడం, వాహనాలు పాదయాత్రయనే రకరకాల కారణాలు చెబుతున్నారు. ఉద్యోగులు, దుకాణాల్లో పని చేసేందుకు వెళ్లిపోయిన తర్వాత రావడం ఆటోలు వస్తుండటంతో చెత్త పేరుకుపోతుందని అంటున్నారు. తడి, పొడి వేర్వేరుగా సేకరించాలని పలుమార్లు కమిషనర్ చాహత్ బాజ్ పాయ్ ఆదేశాలు ఇస్తుండగా నిర్లక్ష్యం కనిపిస్తోంది. డంపింగ్ యార్డుకు చెత్త తగ్గించి, పొడి, తడి వేరు చేయాలనే లక్ష్యం నాధ్యం కావడంలేదు. తడి పూర్తిగా రీసార్స్ పార్కుకు తరలించాలని కోరుతున్నా వడ్డీంపై లేకుండా పోతుంది. గత ప్రభుత్వం స్వచ్ఛ ఆటోల విధానం ప్రవేశపెట్టింది. పురపాలకలు, నగరపాలకలతోనే ఆటోలు ఇప్పించి ఇంటింటా యూజర్ల పనులు చేసుకోవాలని నిర్ణయించింది. ఆటోలు రాని వారు కూడా సొంతంగా కొనుగోలు చేసి కార్పొరేట్లర్ పైరవీలతో ఏర్పాటు చేసుకున్నారు. వీరికి 500 ఇళ్లను అప్పగించి చెత్త సేకరణ చేపట్టారు. ఒక్కో ఇంటికి రూ.50 తీసుకోవాల్సి ఉండగా, లెక్క లేకుండా నోటికి వచ్చినట్లు, రెండు, మూడు నెలలకు ఒకసారి పెంచుకుంటూ పోతున్నారు. స్వచ్ఛ ఆటో కార్మికులు గత పదేళ్లుగా ఒకే డివిజన్ లో పని చేస్తుండటంతో ఇంటి యజమానులపై దురుసుగా ప్రవర్తిస్తున్నారనే విమర్శలు న్నాయి. పైగా జవాన్లు, శానిటరీ ఇన్స్పెక్టర్లు అంటే భయం లేకుండా పోయింది. తాజాగా వార్డు అధికారులు ఉండగా వీరి ఆదేశాలు కూడా బేఖాతారు చేస్తున్నట్లు ఫిర్యాదులు వస్తున్నాయి. వీరికి డివిజన్లు మార్చితే చెత్త సేకరణలో మార్పునకు అవకాశముంది. ఆదేశాలు జారీ చేశాం స్వచ్ఛ ఆటో కార్మికులతో సమావేశాన్ని ఏర్పాటు చేసి చెత్త సేకరణపై పలు అభిరూపాలు జారీ చేశాం. ఫిర్యాదులు వస్తే వారిని తొలగిస్తాం. - కె.వేణుమాధవ్, సహాయ కమిషనర్, నగరపాలక

వ్యవసాయ బావులవైపు..

అన్నదాత చూపు

కోనరావుపేట: జిల్లాలో మూడేళ్లుగా ఆశించిన వర్షపాతం సమోదైంది. వనరుల్లో పుష్కలంగా నీరుండటంతో భూగర్భ జలాలు లభ్యత ఆశాజనకంగా ఉంది. పలు ప్రాంతాల్లో రైతులు బోర్లు చేయడం కంటే బావుల తవ్వకంపైనే ఆసక్తి కనబరుస్తున్నారు. నూతన సాంకేతికతను సద్యనియోగం చేసుకుని యంత్రాల ద్వారా వ్యవసాయ బావులను ఏర్పాటు చేసుకుంటున్నారు. పూడికతీతకు సైతం యంత్రాలను వినియోగిస్తున్నారు. అధిక విస్తీర్ణంలో వరి సాగు



రాజన్న సిరిసిల్ల జిల్లా మెట్ట ప్రాంతం. యాసంగిలో అత్యధిక విస్తీర్ణంలో వరిపంటను సాగుచేశారు. అన్ని రకాల పంటలు కొలుపుకొని మొత్తం 1,77,004.5 ఎకరాల్లో సాగవగా అందులో సుమారు 1.75 లక్షల ఎకరాల్లో వరిపంటను వేశారు. నీటి లభ్యత ఆధారంగా చెరువులు, కుంటలు, పంపుసెట్ల ద్వారా వరిసాగు చేస్తుంటారు. భూగర్భ జలాలు కొంతమేర ఆశాజనకంగా మారటంతో వరి సాగుచేసిన రైతులు దాదాపుగా బావులపైనే నీటికోసం ఆధారపడుతున్నారు. పలుచోట్ల కూరగాయలు, మొక్కజొన్న, ఉల్లి, నువ్వులు తదితర పంటలు సాగు చేస్తున్నారు. చాలాచోట్ల బోర్లు వేస్తున్నా ఆశించిన ఫలితం ఉండటం లేదు. వేసిన పంటలను కాపాడుకోవటానికి సాగునీటికోసం రైతులు బావుల తవ్వకంపైనే ఆసక్తి కనబరుస్తున్నారు. ఇందుకోసం భారీ పొత్తెయిష్లను వినియోగిస్తున్నారు.

సమయం, డబ్బులు అలా

కూలీలతో వ్యవసాయ బావి తవ్వకం చేపట్టడంతో నెలల తరబడి సమయం వృధాతో పాటు అధిక వ్యయం అవుతోంది. భారీ పొత్తెయి న్తో బావుల తవ్వకం చేపడితే నూతన వ్యవసాయ బావికి రూ.1.10 లక్షల నుంచి రూ.1.30 లక్షల వరకు ఖర్చవుతోంది. వ్యవసాయ బావుల ద్వారా వచ్చే నీటి లభ్యత అధికంగా ఉంటోంది. పంటలను ఎక్కువ విస్తీర్ణంలో సాగు చేయటానికి వీలవుతోంది.

- ఉప్పుల గంగయ్య రైతు సుద్దాల

ఆయుష్షు పెంచేదెలా..!

నల్గొండ : అలోపతి మందులతో నయం కాని రోగాలతో పాటు, ఇతర రోగాల బారిన పడకుండా ఉండేందుకు ప్రత్యేక సిద్ధమైన మాత్రలను వాడేవారు ఇటీవల పెరిగిపోతున్నారు. ఆయుష్షు విభాగంలోని ఆయుర్వేద, యునాని, హోమియో, యోగా పద్ధతుల ద్వారా సరఫరా అవుతున్న చికిత్సలు, మాత్రలను వాడుతున్నారు. ఆయుత వీరికి అనుగుణంగా జిల్లాలో వైద్య సేవలు అందడం లేదు. జిల్లాలోని ఆయుష్షు విభాగం అందకారంలో కన్పిస్తోంది. ప్రస్తుతం జిల్లాలో 21 డిస్పెన్సరీల ద్వారా సేవలు అందించడానికి ఏర్పాట్లు చేశారు. వాటిలో ఆయుర్వేద-8, హోమియో-6, యునాని-7 ఉన్నాయి. వీటితో పాటు 21 ప్రాంతాల్లో యోగా కేంద్రాలు ఏర్పాటు చేసి 40 మంది యోగా శిక్షకులను ఎంపిక చేశారు. అవగాహన లేకపోవడంతో ఎక్కడా యోగా కేంద్రాలు పూర్తి స్థాయిలో కొనసాగడం లేదు.

సిబ్బంది ఇలా..

జిల్లాలో ప్రస్తుతం ఉన్న 21 డిస్పెన్సరీల్లో 11 మంది వైద్యాధికారులు అందుబాటులో ఉన్నారు. మరో పది ప్రాంతాల్లో వైద్యులు లేక ఖాళీ కుర్చీలు కన్పిస్తున్నాయి. ఎనిమిది మంది ఫార్మసిస్టులు మాత్రమే అందుబాటులో ఉండగా 13 ప్రాంతాల్లో ఖాళీగా ఉన్నాయి. ఇందుర్ది, మాధ్యలపల్లి ప్రాంతాల్లో ఉన్న డిస్పెన్సరీలు కూలిపోవడానికి సిద్ధంగా ఉన్నాయి.

ఏదీ సమయపాలన..!

ఆయుష్షు పరిధిలోని డిస్పెన్సరీలు ఉదయం 9 గంటల నుంచి 5 గంటల వరకు రోగులకు అందుబాటులో ఉండాలి. ప్రాథమిక ఆరోగ్య కేంద్రాల్లో ఉన్న డిస్పెన్సరీలు ఉదయం 10 గంటలకు తెరుచుకొని మధ్యాహ్నం 3 గంటలకే మూసి వేస్తున్నారు. జిల్లా కేంద్రంలోని జనరల్ ఆసుపత్రి ప్రాంగణంలో ఉన్న ఆయుర్వేద, యునాని, హోమియో డిస్పెన్సరీల్లో కింది స్థాయి సిబ్బంది మాత్రమే 12 గంటల వరకు కన్పిస్తున్నారు. వైద్యులు వారానికి రెండు, మూడు రోజులు వస్తున్నారని ఆది కూడా సమయపాలన పాటించడం లేదని రోగులు వాపోతున్నారు. ఇతర ప్రాథమిక ఆరోగ్య కేంద్రాల్లో ఉన్న డిస్పెన్సరీల పరిస్థితి మరి దయనీయంగా మారింది.

సమాచారం తెలుసుకుంటానేను ఇటీవలే బాధ్యతలు తీసుకున్నాను. జిల్లాకు సంబంధించిన పూర్తి వివరాలు అంతగా తెలియదు. కొద్ది రోజుల్లో పూర్తి వివరాలు తెలుసుకొని అన్నిరకాల సమస్యలు పరిష్కారం అయ్యేలా కృషి చేస్తాను. సిబ్బంది సమయపాలన పాటించాల్సిందే. దా.నర్సింహారావు, ఆయుష్షు జిల్లా ఇన్ ఛార్జి

హుజూర్ నగర్ కేంద్రంగా నాసిరకం దండా

మేళ్లచెరువు : హుజూర్ నగర్, మిర్యాలగూడ కేంద్రంగా నాసిరకం మందుల రాకెట్ నడుస్తుందా.. అంటే అవుననే పరిస్థితి కన్పిస్తోంది. ఈ పట్టణాల నుంచి వివిధ ప్రాంతాలకు ప్రముఖ కంపెనీల పేరుతో నాసిరకం మందులను రైతులకు అంటగట్టి సామ్మూ చేసుకుంటున్నట్లు తెలుస్తోంది. తాజాగా విజిలెన్స్ అధికారులు జరిపిన తనిఖీలతో ఈ దండా తేటతెల్లం అవుతోంది. విజిలెన్స్ అధికారుల సమాచారం మేరకు హుజూర్ నగర్, మేళ్లచెరువులలో సోమవారం దాడులు నిర్వహించి ఓ ప్రముఖ కంపెనీ పేరుతో దిగుమతైన పురుగు మందులను స్వాగ్రీసం చేసుకున్నారు. ఇందులో సగం వరకు నాసిరకం ఉన్నట్లు కంపెనీ ప్రతినిధులు చెబుతున్న వివరాలను బట్టి తెలుస్తోంది. దిగుమతి చేసుకుంటున్నారీలా.. ప్రముఖ కంపెనీల పేరుతో ఇక్కడ కొందరు వ్యాపారులు పురుగు మందులను ఒక ఆర్డర్ పెడతారు. ఇవి రాగానే వాటిని విప్పి బాక్స్ లో ఉన్న కేజీ ప్యాకెట్లను కొన్నింటిని తీసి వాటి స్థానంలో నకిలీని పెట్టి తిరిగి వాటిని రైల్వే దుకాణదారులకు పంపిస్తూ అమ్మకాలు చేస్తున్నారు. సోమవారం పట్టుబడిన వాటిలో హరియాణాలోని ఒక సంస్థ ద్వారా ఆన్లైన్లో డీలర్ కొనుగోలు చేసినట్లు ఉంది. ఇలా.. రకరకాల చిరునామాలతో కొనుగోలు చేసినట్లుగా.. నకిలీ మందులు నింపిన ఆ ప్యాకెట్ల బాక్సులను నేరుగా దుకాణం ఉన్న ప్రాంతానికి కాకుండా మరో ప్రాంతానికి దిగుమతి కొరియర్ కేంద్రాలకు తెప్పించుకుంటున్నారు. తిరిగి వాటిని యథేచ్ఛగా తమ దుకాణాలకు, రైతులకు సరఫరా చేస్తున్నట్లు సమాచారం. ఇందులో కీలకంగా హుజూర్ నగర్ కు చెందిన ఒక డీలర్ ఉన్నట్లు సమాచారం.



దిల్లీ: దేశ రాజధాని దిల్లీలో భాజపా ప్రభుత్వం కొలువుదీరింది. ఈక్రమంలో దిల్లీ అసెంబ్లీ స్పీకర్ గా రోహిణి నియోజకవర్గం నుంచి గెలిచిన విజేందర్ గుప్తా ను పార్టీ ఎంపిక చేసింది. ఈనేపథ్యంలో ఆయనకు సంబంధించిన ఓ ఆసక్తికర విషయం వెలుగులోకి వచ్చింది. దాదాపు 10 ఏళ్ల క్రితం అసెంబ్లీ నుంచి ఆయన బహిష్కరణకు గురయ్యారు. కాగా, తాజాగా ఆయన అదే సభకు స్పీకర్ గా ఎంపిక కావడం గమనార్హం.

అసలేం జరిగిందంటే..? 2015లో దిల్లీ అసెంబ్లీలో ఆమ్ ఎమ్మెల్యే అల్లాలుంబాపై మరో ఎమ్మెల్యే ఓపీ శర్మ వివాదాస్పద వ్యాఖ్యలు చేశారు. దీంతో సభలో ఒక్కసారిగా ఆందోళనలు చెలరేగాయి. ఇందులో పాల్గొన్న భాజపా ఎమ్మెల్యే అయిన విజేందర్ గుప్తాను అప్పటి స్పీకర్ ఆరోజు సాయంత్రం 4 గంటల వరకు సభ నుంచి బహిష్కరించారు. అయితే

బయటకు వెళ్లేందుకు ఆయన నిరాకరించడంతో.. మార్చ్ లో గుప్తాను భుజాలపై ఎత్తుకొని అసెంబ్లీ నుంచి బయటకు తీసుకెళ్లారు. తాజాగా దీనికి సంబంధించిన ఫోటోలు వెల్లడై అయ్యాయి. ఇక, దిల్లీ అసెంబ్లీ స్పీకర్ గా పార్టీ తనను ఎంపిక చేయడంపై విజేందర్ గుప్తా హర్షం వ్యక్తంచేశారు. ఇదిలాఉంటే.. రామ్ లీలా మైదానంలో గురువారం వేల మంది ప్రజల సమక్షంలో దిల్లీ సీఎంగా రేఖా గుప్తా ప్రమాణస్వీకారం చేశారు. ఈ కార్యక్రమానికి ప్రధానమంత్రి నరేంద్ర మోదీ, కేంద్ర మంత్రులు రాజీనాథ్ సింగ్, అమిత్ షా, ఏపీ ముఖ్యమంత్రి చంద్రబాబునాయుడు, ఉప ముఖ్యమంత్రి పవన్ కల్యాణ్ తోపాటు ఎన్ డి యే నేతలు, పలువురు కేంద్ర మంత్రులు, ఎంపీలు హాజరయ్యారు. భాజపా పాలిస్తున్న 14 రాష్ట్రాల్లో ఎక్కడా మహిళా ముఖ్యమంత్రి లేకపోవడంతో పార్టీ అధిష్ఠానం రేఖాగుప్తా వైపు మొగ్గు చూపినట్లు తెలుస్తోంది.



ప్రయాగ్ రాజ్ లో జరుగుతున్న కుంభమేళాకు భక్తులు పెద్దఎత్తున తరలివస్తూనే ఉన్నారు. ఇప్పటివరకు 55 కోట్ల మందికి పైగా భక్తులు త్రివేణీ సంగమంలో పుణ్యస్నానాలు ఆచరించారు. ఈక్రమంలో కుంభమేళాలో స్నానం చేస్తున్న మహిళా భక్తుల వీడియోలు విక్రయిస్తున్న రెండు సామాజిక ఖాతాలపై పోలీసులు కేసు నమోదు చేశారు. ఈమేరకు యూపీ పోలీసు అధికారులు ఓ ప్రకటనలో పేర్కొన్నారు. మహిళల గోప్యత, గౌరవానికి భంగం కలిగించే ఇలాంటి వీడియోలను కొన్ని ప్లాట్ ఫామ్ లలో అవలోడ్ చేస్తున్నాయి. సోషల్ మీడియా మానిటరింగ్ టీమ్ దీన్ని గుర్తించింది.

దీనిపై కోర్టులో పోలీస్ స్టేషన్ లో కేసులు నమోదయ్యాయి. ఈ నేపథ్యంలో ఆ వీడియోలు అవలోడ్ చేసిన ఇన్ స్టాగ్రామ్ ఖాతాను గుర్తించేందుకు మెటా నుంచి వివరాలు కోరినట్లు పోలీసులు వెల్లడించారు. మరోవైపు టెలిగ్రామ్ ఛానళ్లలో ఈ వీడియోలు విక్రయిస్తున్నట్లు మరో కేసు నమోదైంది. వీటిపై దర్యాప్తు చేస్తున్నట్లు

పోలీసులు తెలిపారు. మహాకుంభమేళాకు సంబంధించి అభ్యంతరకరమైన, తప్పుడు సమాచారాన్ని వ్యాప్తి చేసే సామాజిక మాధ్యమాలపై కఠిన చర్యలు తప్పవని పోలీసులు హెచ్చరించారు.

కుంభమేళాను అగౌరవం చేసే సహించం.. జనవరి 13న మొదలైన మహా కుంభమేళా కార్యక్రమం ఫిబ్రవరి 26 వరకు కొనసాగుతున్న విషయం తెలిసిందే. ఫిబ్రవరి 26 నాటికి త్రివేణీ సంగమంలో పుణ్యస్నానాలు చేసే భక్తుల సంఖ్య 60 కోట్లు దాటే అవకాశం ఉందని అంచనా వేస్తున్నారు. తొలుత దీనికి 45 కోట్ల మంది మాత్రమే వస్తారని అంచనా వేయగా.. ఊహించని రీతిలో భక్తులు పోటెత్తారు. ఫిబ్రవరి 14 నాటికే 50 కోట్ల మార్కును అధిగమించి.. తాజాగా 55 కోట్ల మార్కును చేరుకుంది. జనవరి 29న మౌని అమావాస్య రోజే దాదాపు 8 కోట్ల మంది ప్రయాగ్ రాజ్ కు రాగా.. మరక సంత్రాంతి రోజున 3.5 కోట్ల మంది, జనవరి 30న రెండు కోట్ల మందికి పైగా భక్తులు పుణ్యస్నానాలు ఆచరించినట్లు యూపీ ప్రభుత్వం పేర్కొంది.

రేవంత్ ప్రభుత్వం మోసం చేసింది: కిషన్ రెడ్డి

యాదాద్రి: రేవంత్ ప్రభుత్వం ఇచ్చిన హామీలను ఎందుకు అమలు చేయడం లేదని కేంద్రమంత్రి కిషన్ రెడ్డి నిలదీశారు. ఇవాళ(గురువారం) యాదాద్రిలో కిషన్ రెడ్డి పర్యటించారు. ఈ సందర్భంగా మీడియాతో కిషన్ రెడ్డి మాట్లాడారు. అన్నివర్గాలను రేవంత్ ప్రభుత్వం మోసం చేసిందని విమర్శించారు. కాంగ్రెస్, బీజేపీ రెండు పార్టీలు నాటకాలాడుతున్నాయని ఆరోపించారు. ఎమ్మెల్యే ఎన్నికల్లో 3 స్థానాల్లోనూ బీజేపీదే విజయమని ధీమా వ్యక్తం చేశారు. కాంగ్రెస్ ప్రభుత్వంపై అన్నివర్గాల్లోనూ వ్యతిరేకత ఉందని కిషన్ రెడ్డి విమర్శించారు.



హైదరాబాద్: మేడిగడ్డ బ్యారేజీ కుంగిపోవడానికి భారాన ప్రభుత్వమే కారణమంటూ కేసు వేసిన రాజలింగమూర్తి (47) హత్యపై తెలంగాణ సీఎం కార్యాలయం (సీఎంఎం) ఆరా తీసింది. ఈ హత్యకు గల కారణాలపై నిఘా వర్గాల నుంచి సమాచారం కోరింది. సీఎం రేవంత్ రెడ్డి ఆదేశాల మేరకు సీఎంఎం అధికారులు వివరాలు సేకరించారు. రాజలింగమూర్తి కుటుంబ సభ్యులు తెలిపిన వివరాల ప్రకారం... బుధవారం తన స్వగృహం జంగంపేట శివారు పక్కీరుగడ్డలో

సోదరుల ఇంట్లో జరిగిన శుభకార్యానికి రాజలింగమూర్తి వెళ్లారు. ద్వీపక్ర వాహనంపై భూపాలపల్లికి తిరిగి వస్తుండగా తెలంగాణ బోగ్గు గని కార్మిక సంఘం కార్యాలయం ఎదురుగా నలుగురు నుంచి ఐదుగురు గుర్తుతెలియని వ్యక్తులు మంకీ క్యాపులు ధరించి ఆయన్ను చుట్టుముట్టారు. ఒక్కసారిగా కత్తులు, గొడ్డళ్లతో సరికారు. స్థానికులు వెంటనే ప్రభుత్వానుపత్రికి తరలించగా అప్పటికే ఆయన మృతి చెందినట్లు వైద్యులు తెలిపారు.



హైదరాబాద్: మేడిగడ్డ బ్యారేజీ కుంగిపోవడానికి భారాన ప్రభుత్వమే కారణమంటూ కేసు వేసిన రాజలింగమూర్తి హత్యకు గురైన ఘటనను తీవ్రంగా ఖండిస్తున్నామని మంత్రి కోమటిరెడ్డి వెంకటరెడ్డి అన్నారు. ఆయన్ను క్రూరంగా చంపేశారన్నారు. మాజీ ఎమ్మెల్యే గండ్ల వెంకటరమణారెడ్డి చంపించినట్లు మృతుడి కుటుంబసభ్యులు ఆరోపిస్తున్నారని చెప్పారు. న్యాయపరంగా కొట్లాడాలి కానీ.. చంపేస్తారా? అని నిలదీశారు. గాంధీభవన్ లో నిర్వహించిన మీడియా సమావేశంలో కోమటిరెడ్డి మాట్లాడారు. “కేసీఆర్, ఆయన కుటుంబం తెలంగాణను దోచుకుంది. వారి అక్రమాలను బయటపెడతే చంపేస్తారా? కేసీఆర్ పై న్యాయపోరాటం చేస్తున్న చక్రధర్ గౌడ్ కు రక్షణ కల్పిస్తాం. రూ.కోట్లు పోతే సంపాదించుకోవచ్చు.. ప్రాణాలు పోతే తిరిగి వస్తాయా? కేసీఆర్ నుంచి ప్రాణభయం ఉన్నవారు ప్రభుత్వాన్ని సంప్రదించాలి. కాశీశ్వరం ప్రాజెక్టు దోపిడీపై రాజలింగమూర్తి పోరాడారు. ఆయన హత్య ఘటనపై సీఎం రేవంత్ రెడ్డిని కలుస్తాం” అని కోమటిరెడ్డి చెప్పారు.

రాజలింగమూర్తి హత్య.. నాకేం సంబంధం లేదు: గండ్ల వెంకటరమణారెడ్డి

హైదరాబాద్: రాజలింగమూర్తి హత్యను తీవ్రంగా ఖండిస్తున్నట్లు భారాన నేత, మాజీ ఎమ్మెల్యే గండ్ల వెంకటరమణారెడ్డి తెలిపారు. ఈ హత్యను భారానకు అంటగట్టేందుకు యత్నిస్తున్నారన్నారు. మేడిగడ్డ బ్యారేజీ కుంగిపోవడానికి భారాన ప్రభుత్వమే కారణమంటూ కేసు వేసిన రాజలింగమూర్తి బుధవారం హత్యకు గురికావడం సంచలనం రేపిన విషయం తెలిసిందే. ఈ ఘటనలో వెంకటరమణారెడ్డి ప్రమేయం ఉందని మృతుడి కుటుంబసభ్యులు, కాంగ్రెస్ నేతలు ఆరోపిస్తున్న నేపథ్యంలో ఆయన స్పందించారు. తెలంగాణ భవన్ లో నిర్వహించిన మీడియా సమావేశంలో మాట్లాడారు. “రాజలింగమూర్తి హత్యపై దుష్ప్రచారం చేస్తున్నారు. ఈ ఘటనను భారానకు అంటగట్టేందుకు యత్నిస్తున్నారు. మంత్రి కోమటిరెడ్డి వ్యాఖ్యలు బాధాకరం. నేనే చంపించానని ఆయన అంటున్నారు. భారాన ఎప్పుడూ హత్యా రాజకీయాలను ప్రోత్సహించలేదు. మేడిగడ్డ కేసును చట్టపరంగానే ఎదుర్కొంటాం. రాజలింగమూర్తి హత్యతో నాకు, భారానకు ఎలాంటి సంబంధం లేదు. హత్యపై సీబీఐ, సీబీఐతో విచారణ జరిపి దోషులను శిక్షించాలి. మృతుడి భార్య



భారాన నుంచి కొన్నిరింగ్ గెలిచారు. విధానాలు నచ్చక ఆమెను పార్టీ దూరం పెట్టింది. మృతుడి భార్యతో కొందరు తప్పుడు ఆరోపణలు చేయిస్తున్నారు. రాజలింగమూర్తి అనేక భూ వివాదాల్లో కూరుకుపోయాడు. గతంలో రౌడీషీటర్ గానూ ఉన్నాడు. ఆయన హత్యకు భూవివాదమే కారణం. ఈ హత్య కేసు నిందితులు లొంగిపోయినట్లు మాకు తెలుస్తోంది” అని గండ్ల వెంకటరమణారెడ్డి చెప్పారు.

జగన్ తో స్నేహంగా ఉంటా.. ఏపీ జలదోపిడీకి సహకరించారు: మంత్రి ఉత్తమ్



హైదరాబాద్: ఏపీ ప్రభుత్వం చేస్తున్న జలదోపిడీకి భారాన ప్రభుత్వం సహకరించినదని తెలంగాణ నీటిపారుదలశాఖ మంత్రి ఉత్తమ్ కుమారరెడ్డి ఆరోపించారు. సచివాలయంలో ఏర్పాటు చేసిన మీడియా సమావేశంలో ఆయన మాట్లాడారు. కృష్ణా జలాల్లో తెలంగాణకు కేవలం 200 టీఎంసీలు సరిపోతాయని చెప్పిన ఘనత భారానది అని విమర్శించారు. కాంగ్రెస్ పార్టీ అధికారంలోకి రాగానే

తెలంగాణకే 500 టీఎంసీలు కావాలని వాదన ప్రారంభించామన్నారు. పాలమూరు-రంగారెడ్డి ప్రాజెక్టు పూర్తి చేసి ఉంటే మహబూబ్ నగర్ జిల్లా అద్భుతంగా ఉండేదన్నారు. భారాన ప్రభుత్వం వల్లే తెలంగాణకు అన్యాయం జరిగిందన్నారు. జగన్ తో స్నేహంగా ఉంటా.. ఏపీ జలదోపిడీకి భారాన సహకరించిందన్నారు. జగన్ పోలిరెడ్డిపాడు సామర్లం పెంచుతున్నా అక్రమంగా ముచ్చుమర్ల నిర్మిస్తున్నా కేసీఆర్ నోరెత్తలేదని మండిపడ్డారు. “కాశీశ్వరం ప్రాజెక్టుతో నీళ్లు రాలేదు కానీ.. భారాన నేత జేబులు నిండాయి. కాశీశ్వరంపై రూ.లక్షా 30వేల కోట్లు ఖర్చు చేస్తే మేడిగడ్డ కూలిపోయింది. కాశీశ్వరం ప్రాజెక్టు అప్పు తెలంగాణ ప్రజలు ఎన్నటికీ తీర్చలేనంత భారంగా మారింది. వదేళు అధికారంలో ఉన్న భారాన ప్రభుత్వం కనీసం టెలిమీట్రీలు కూడా ఏర్పాటు చేయలేదు. కృష్ణా జలాలను జగన్ ప్రభుత్వం జేసిన అవతలకు తరలిస్తుంటే పట్టించుకోలేదు. కృష్ణా జలాల్లో 299 టీఎంసీలు మన హక్కు అయితే 190 టీఎంసీలు కంటే ఎక్కువగా ఎప్పుడూ వాడలేదు. కృష్ణా బేసిన్ లో ఆన్ గోయింగ్ ప్రాజెక్టులు పూర్తి చేసి ఉంటే మన వాళ్ళా పూర్తిగా వాడుకునేవాళ్లం. ఏరులు, దిండి ప్రాజెక్టులను కూడా పడేళ్లలో పూర్తి చేయలేదు” అని ఉత్తమ్ విమర్శించారు.

తెలంగాణ అభివృద్ధికి కేంద్రం కృషి: కేంద్రమంత్రి బండి సంజయ్

హైదరాబాద్: తెలంగాణ రాష్ట్రంలో అన్నిరంగాల అభివృద్ధికి కేంద్రప్రభుత్వం నిధులు ఇస్తోందని కేంద్రమంత్రి బండి సంజయ్ కుమార్ తెలిపారు. రైతులను అన్నివిధాలా కేంద్రం ఆదుకుంటుందని అన్నారు. ఆరుగ్యారెంటీలను తెలంగాణలో సీఎం రేవంత్ రెడ్డి ఎందుకు అమలు చేయడం లేదని ప్రశ్నించారు. ఆరు గ్యారెంటీ స్కిం లో ఎన్ని అమలు చేస్తున్నారో దమ్ము ఉంటే చర్చకు సిద్ధమా అని బండి సంజయ్ కుమార్ నవాల్ విసిరారు. ఇవాళ(గురువారం) హైదరాబాద్ లోని బీజేపీ కార్యాలయంలో మీడియా సమావేశం ఏర్పాటు చేశారు. ఈ సందర్భంగా బండి సంజయ్ మాట్లాడుతూ... కేంద్ర ప్రభుత్వం నుంచి వచ్చే నిధులు, గ్రాంట్లు పై తాము చర్చకు సిద్ధమని సవాల్ విసిరారు. రేవంత్ రెడ్డి స్వీడను అని ఛాలెంజ్ చేశారు. ప్రధానమంత్రి నరేంద్రమోదీపై రేవంత్ రెడ్డి తన స్వయిని మరచి పోయి మాట్లాడుతున్నారని ధ్వజమెత్తారు. రేవంత్ చిల్లర మాటలు ఇక ఆపు అని హెచ్చరించారు. రేవంత్ మాటలను ప్రజలు మెచ్చడం లేదని అన్నారు. రేవంత్ తన వైఖరి మార్చుకోవాలని బండి సంజయ్ సూచించారు.

హైదరాబాద్: నాంపల్లిలోని ప్రజాప్రతినిధుల కోర్టుకు సీఎం రేవంత్ రెడ్డి హాజరయ్యారు. ఎన్నికల ప్రచార సమయంలో రేవంత్ రెడ్డిపై నల్గొండ టూటాన్ పోలీస్ స్టేషన్ లో, బేగంబజార్ పీఎస్ లో, మెదక్ జిల్లా కౌడిపల్లి పీఎస్ పరిధిలో మొత్తం మూడు కేసులు నమోదయ్యాయి. ఈ కేసుల విచారణ నిమిత్తం ఆయన కోర్టుకు హాజరయ్యారు. రేవంత్ రెడ్డి ప్రతిపక్ష నేతగా ఉన్నప్పుడు.. భారాన ప్రభుత్వం ఉద్దేశపూర్వకంగా కేసులు నమోదు చేసిందని టీసీసీసీ లీగల్ సెల్ వైస్ చైర్మన్ తిరుపతి వర్మ తెలిపారు. తదుపరి విచారణను ప్రజాప్రతినిధుల కోర్టు మార్చి 23కి వాయిదా వేసింది.

నాంపల్లి ప్రజాప్రతినిధుల కోర్టుకు హాజరైన సీఎం రేవంత్ రెడ్డి



హైదరాబాద్: నాంపల్లిలోని ప్రజాప్రతినిధుల కోర్టుకు సీఎం రేవంత్ రెడ్డి హాజరయ్యారు. ఎన్నికల ప్రచార సమయంలో రేవంత్ రెడ్డిపై నల్గొండ టూటాన్ పోలీస్ స్టేషన్ లో, బేగంబజార్ పీఎస్ లో, మెదక్ జిల్లా కౌడిపల్లి పీఎస్ పరిధిలో మొత్తం మూడు కేసులు నమోదయ్యాయి. ఈ కేసుల విచారణ నిమిత్తం ఆయన కోర్టుకు హాజరయ్యారు. రేవంత్ రెడ్డి ప్రతిపక్ష నేతగా ఉన్నప్పుడు.. భారాన ప్రభుత్వం ఉద్దేశపూర్వకంగా కేసులు నమోదు చేసిందని టీసీసీసీ లీగల్ సెల్ వైస్ చైర్మన్ తిరుపతి వర్మ తెలిపారు. తదుపరి విచారణను ప్రజాప్రతినిధుల కోర్టు మార్చి 23కి వాయిదా వేసింది.

ప్రభాత సమూహారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాఫ్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194